

غاية النجاح في آية النكاح

(نکاح کی حقیقت اور فوائد)

نمبر شمار	عنوانات	صفحہ
۱	تمہید	۷
۲	قرآن و حدیث میں غیر ضروری امور مذکور نہیں	۸
۳	تفصیر بالرائے کی حقیقت	۸
۴	کثرتِ رائے کی حقیقت	۹
۵	کثرتِ رائے کے فیصلے میں خرابی	۱۰
۶	وجی کا اتباع ضروری ہے	۱۱
۷	شہہات کا علاج	۱۱
۸	نورِ محبت کا فائدہ	۱۲
۹	علماء کو نصیحت	۱۳
۱۰	ناواقف فن سے علاج کروانے کا نقصان	۱۳
۱۱	بغیر استاد ترجمہ قرآن پڑھنا درست نہیں	۱۵
۱۲	تقلید کی اہمیت و ضرورت	۱۵
۱۳	صرف ترجمہ پڑھ کر قرآن کا مطلب بیان کرنے کی حقیقت	۱۶
۱۴	علماء کی ذمہ داری	۱۷
۱۵	مل کر کام کرنے کا مطلب	۱۹
۱۶	کسی تحقیق کو قرآن سے ثابت کرنا درست نہیں	۱۹

۲۱	عوام کا ترجمہ سے استدلال کی حقیقت	۱۷
۲۲	جاہل نہ استدلال کا الزامی جواب	۱۸
۲۳	مضامین قرآن میں رائے زنی سے احتراز کریں	۱۹
۲۴	اپنے ایمان کی قدر کرو	۲۰
۲۵	علم دین کے مقابلے میں علم دنیا جہل ہے	۲۱
۲۵	آج کل کا معیار قابلیت	۲۲
۲۶	اعتراض کا شافی جواب	۲۳
۲۸	علوم جدیدہ کے حاملین اور علماء دین میں فرق	۲۴
۲۹	ترجمہ و تفسیر آیت	۲۵
۲۹	نکاح کے بعد میاں بیوی میں محبت ہونا دلائل قدرت میں سے ہے	۲۶
۳۰	مودت اور رحمت میں فرق	۲۷
۳۱	معاملہ نکاح میں دلائل قدرت الہی	۲۸
۳۱	وجود باری تعالیٰ پر استدلال	۲۹
۳۲	مصنوعات کے صانع پر استدلال کرنا فطری امر ہے	۳۰
۳۲	عہد ﷺ پر شہر کا جواب	۳۱
۳۳	ازل میں جو عہد ﷺ انسٹ بیتکم ﷺ کہا گیا تھا اس کی کیفیت اور اثرات	۳۲
۳۵	وجود صالح کی فلسفی دلیل	۳۳
۳۶	فلسفہ کے اشکال کا جواب	۳۴
۳۷	فلسفہ کا دوسرا شہر اور اس کا جواب	۳۵
۳۷	بعض دلائل کا سمجھنا ہر ایک کے بس کی بات نہیں	۳۶
۳۸	جواب سمجھنے کے لئے الہیت شرط ہے	۳۷

۳۹	مرد و عورت کے نکاح میں آیات کشیرہ کا وجود	۳۸
۴۰	مسئلہ تجدید امثال	۴۹
۴۱	تحقیب سے مقصود	۴۰
۴۲	صوفیاء کی تفاسیر کی حقیقت	۴۱
۴۳	مخدیں کے قول کی تردید	۴۲
۴۴	مولانا راوی حسینی کے شعر کا صحیح مطلب	۴۳
۴۵	روح عمل کا تحقق بدون ظاہر کے نہیں ہو سکتا، اس کی مثال	۴۴
۴۶	صوفیاء کی تفاسیر کا مقصود	۴۵
۴۷	علم استدلال اور علم اعتبار کی تحقیق	۴۶
۴۸	صوفیاء کے علم اعتبار کے استعمال کے شواہد	۴۷
۴۹	شبہ کا جواب	۴۸
۵۰	مشبہ پر کافی ہونا ضروری نہیں اور ضعیف ہونا ضروری ہے	۴۹
۵۱	چاند اور سورج کے نور سے کیوں تشبیہ نہیں دی	۵۰
۵۲	چراغ کے نور اور چاند سورج کے نور میں فرق	۵۱
۵۳	حضور صلی اللہ علیہ وسلم پر درود کو حضرت ابراہیم علیہ السلام کے درود کے ساتھ تشبیہ دینے کی وجہ	۵۲
۵۴	علم اعتبار کے استعمال کا حدیث سے ثبوت	۵۳
۵۵	مسئلہ تقدیر کی وضاحت	۵۴
۵۶	باتوں سے کام نہ چلے گا عمل سے کام چلے گا	۵۵
۵۷	موسی علیہ السلام اور افلاطون کا عجیب مکالمہ	۵۶
۵۸	شبہات کا علاج اور اس کا طریقہ	۵۷

۵۶	کام کی چیز	۵۸
۵۷	معرفت نفس و سیلہ ہے معرفت رب کا	۵۹
۵۷	شاہ ولی اللہ <small>حَفَظَ اللَّهُ عَنْهُ</small> کا استدلال	۶۰
۵۸	ابن عباس <small>رضِیَ اللَّهُ عَنْہُ</small> سے علم اعتبار کا استعمال	۶۱
۶۰	علم اعتبار کی حقیقت کی توضیح	۶۲
۶۱	اخذِ مضمون بطور علم اعتبار	۶۳
۶۱	معاملہ نکاح تعلق مع اللہ کی نظیر ہے	۶۴
۶۲	شبہ کا جواب	۶۵
۶۳	وصول کے معنی اور تعلق مع اللہ کے درجات	۶۶
۶۳	سیر فی اللہ کے غیر محمد وہونے کی مثال	۶۷
۶۴	معاملہ نکاح سے حاصل شدہ سبق	۶۸
۶۵	سامک کو یہ تصور کرنا چاہئے کہ حق تعالیٰ مجھی اس کو چاہتے ہیں اور اس کی دلیل	۶۹
۶۷	تعلق مع اللہ اور نکاح میں ایک اور مشاہدہ	۷۰
۶۸	لڑکی پر نکاح کا اثر تعلق مع اللہ میں اس سے سبق نہیں چاہئے	۷۱
۶۹	تعلق مع اللہ کی ایک اور نظریہ	۷۲
۷۰	مردیبوی کی باتوں کا بہت حُکم کرتا ہے اس سے بھی سبق لینا چاہئے	۷۳
۷۰	حکایت	۷۴
۷۱	خلاصہ وعظ	۷۵
۷۱	نکاح کا مکونیٰ راز	۷۶
۷۲	انتخاب مضمون کی وجہ	۷۷
۷۲	خاتمه اور دعا	۷۸

وعظ

غاية النجاح في آية النكاح

(نكاح کی حقیقت اور فوائد)

یہ وعظ حکیم الامت حضرت مولانا محمد اشرف علی تھانوی قدس سرہ نے
ڈپٹی علی سجاد صاحب کی دو بیٹیوں کی شادی کے موقع پر ڈپٹی صاحب کے
اعزہ کی درخواست پر تھانہ بھون میں اپنی چھوٹی اہلیہ کے گھر پر ۲۳ / ربیع
الثانی ۱۴۲۷ھ بروز شنبہ ۳ گھنٹے تک ارشاد فرمایا

اس بات کو واضح طور پر بیان کیا کہ نکاح کا معاملہ بالکل سلوک کے
مشابہ ہے جو درجات و احوال اس تعلق نکاح کے ہیں وہی تعلق مع اللہ
کے ہیں۔

پس ہم کو اس سے سلوک باطن اور تعلق مع اللہ کا سبق سیکھنا چاہیے۔

یہ وعظ ہر طبقہ کو مفید ہے، علامہ ظفر احمد عثمانی رحمۃ اللہ علیہ نے اس کو قلم بند فرمایا
سامعین میں پچاس کے قریب مرد حضرات اور خواتین پر دے میں اس
کے علاوہ تھیں۔

اس وعظ میں جدید اشکالات کا بہت احسن طریقہ پر جواب دیا گیا
ہے۔ قارئین کو اس سے بہت فائدہ ہو گا۔

خلیل احمد تھانوی

بِسْمِ اللّٰهِ الرَّحْمٰنِ الرَّحِيْمِ

خطبہ ماثورہ

الحمد لله نحمدُه و نستعينُه و نستغفِرُه و نؤمنُ به و نتوكلُ عليه
ونعوذ بالله من شرور انفسنا ومن سيئات اعمالنا من يهدِه الله فلا مصل له
ومن يضلله فلا هادی له ونشهد ان لا اله الا الله وحده لا شريك له ونشهد
ان سيدنا و مولانا محمدًا عبد الله و رسوله صلی الله تعالیٰ علیه وعلی آلہ
واصحابہ و بارک وسلم اما بعد:

فاعوذ بالله من الشيطان الرّجيم

بِسْمِ اللّٰهِ الرَّحْمٰنِ الرَّحِيْمِ

﴿وَمِنْ آيَاتِهِ أَنْ خَلَقَ لَكُمْ مِنْ أَنفُسِكُمْ أَوْ أَجَأَ لِتَسْكُنُوا إِلَيْهَا وَجَعَلَ لَيْكُمْ
مَوْدَةً وَرَحْمَةً إِنْ فِي ذٰلِكَ لَا يَأْتِ لِقَوْمٍ يَتَفَكَّرُونَ﴾ (۱)

تمہید

ان آیات کی تلاوت سے غالباً ان لوگوں کو جو ترجمہ سے کچھ مناسبت رکھتے ہیں یہ شبہ ہوا ہوگا کہ شاید میں نکاح کے حقوق بیان کروں گا کیونکہ موقع بھی نکاح کا ہے اور درخواست کرنے والے بھی اسی تقریب میں آئے ہیں مگر اس وقت میرا یہ مقصود نہیں نہ اس واسطے کہ یہ مضمون مقصود بالذات نہیں کیونکہ اگر یہ مضمون (یعنی حقوق نکاح کا بیان) فی نفسہ مقصود نہ ہوتا تو نصوص (۲) میں اس کا ذکر نہ ہوتا کیونکہ نصوص میں غیر ضروری امور کا ذکر نہیں کیا گیا بلکہ اس وقت مجھے دوسرا مضمون بیان کرنا ہے جو نیا مضمون ہے، جو غالباً آج سے پہلے کافیوں میں نہ پڑا ہوگا اور

(۱) سورہ روم: (۲۱) (قرآن و حدیث میں۔

حقوق نکاح کا بیان بعض مواعظ میں چند بار بیان ہو چکا ہے اور فقہ کے اردو رسائل میں بھی انکا ذکر ہے اس لئے اس وقت میں ان حقوق کو بیان نہ کروں گا۔

قرآن و حدیث میں غیر ضروری امور مذکور نہیں

اور یہ جو میں نے کہا ہے کہ نصوص میں غیر ضروری امور کا ذکر نہیں کیا گیا اس سے یہ بھی معلوم ہو گیا ہوگا کہ جو لوگ قرآن و حدیث میں غیر ضروری امور کو داخل کرتے ہیں وہ غلطی کرتے اور نصوص کی وقعت کو کم کرتے ہیں کیونکہ اس کی ایک مثال ہے جیسے کوئی طب اکبر^(۱) میں جوتا سینے کی ترکیب داخل کردے اور ربط یہ بیان کرے کہ بعض امراض ننگے پاؤں پھرنے سے بھی پیدا ہوتے ہیں جن کا علاج جوتا پہننے ہی سے ہو سکتا ہے اس لئے ہم نے ناظرین کی آسانی کے لئے جوتا سینے کی ترکیب بھی لکھ دی ہے مگر یقیناً اس ربط کے بعد بھی یہ مضمون اس کتاب کی وقعت کو کم کر دیگا (کیونکہ یہ ربط مخفی لغو ہے اگر اس وجہ سے طب اکبر میں جوتا سینے کی ترکیب اضافہ کی جائیگی تو پھر کپڑا بننے کی ترکیب بھی بڑھانا چاہیے کیونکہ بعض امراض عربیانی سے پیدا ہوتے ہیں اور کھانا پکانے کی ترکیب بھی لکھنا چاہیے کیونکہ بعض امراض بھوکا رہنے یا خراب غذا کھانے سے پیدا ہوتے ہیں اور پاخانہ کمانے کی ترکیب بھی درج کرنا چاہیے کیونکہ بعض امراض غلامظت اور ترک صفائی سے پیدا ہوتے ہیں پھر وہ طب کی کتاب کیا ہوئی قیامت کی مجبون مرکب ہو گئی ۱۲ ظا۔)

تفسیر بالرائے کی حقیقت

اسی طرح تفسیر بالرائے کر کے قرآن میں غیر ضروری امور اور رسول تحقیقات کو ٹھومننا بھی قرآن کی وقعت کو کرنا ہے یہ سخت غلطی ہے جس کا منشاء خود رائے

(۱) طب یونانی کی ایک مشہور کتاب ہے۔

ہے جس سے وہ تفسیر پیدا ہوئی ہے مگر کوئی ان سے پوچھنے کے آپ کی رائے کی صحت پر ہی کیاطمینان ہے کیونکہ خود آراء میں بکثرت اختلاف ہے اس کا فیصلہ کیونکہ ہو کہ کوئی رائے صحیح ہے۔

کثرتِ رائے کی حقیقت

اب میں قطع نظر تفسیر بالرائے سے مطلق کثرتِ رائے کے متعلق کچھ عرض کرتا ہوں آج کل اکثر امور میں اس کے لئے ایک قاعدہ نکلا ہے کہ کثرت کی طرف فیصلہ کیا جائے۔

مگر اس میں اول تو یہ کلام ہے کہ جس کو آپ کثرت سمجھتے ہیں وہ حقیقت میں کثرت نہیں کیونکہ تم نے دس پندرہ یا بیس پچاس آدمیوں کو جمع کر کے ان سے رائے لے لی اور کثرت پر فیصلہ کر دیا حالانکہ کڑوؤں آدمی ابھی ایسے باقی ہیں جن سے رائے نہیں لی گئی کیونکہ عوام سے کون رائے لیتا ہے اور ان کی رائے شماری کیون کرتا ہے اگر عام سے رائے لی جائے اور ان کی آراء کو شمار کیا جائے تو معلوم ہو جائیگا کہ جس کو آپ کثرت سمجھتے تھے حقیقت میں وہ فلت^(۱) ہے اور اگر یوں کہو کہ ہم کو عوام سے رائے لینے کی ضرورت نہیں بلکہ ہم عقلاء کا انتخاب کریں گے اور ان کی کثرت پر فیصلہ کا مدار رکھیں گے تو میں پوچھوں گا کہ عقلاء کس معیار سے منتخب کیے جائیں گے اور اس معیار کے صحیح ہونے کی کیا دلیل؟ اگر انتخاب کا معیار تم نے اپنی ذاتی رائے سے قائم کیا تو تمہاری رائے کے غلط نہ ہونے کی کیا وجہ؟ اور اگر کثرت رائے سے وہ معیار اختیار کیا تو ہمارے خیال میں تو آج تک کسی نے اس معیار کے متعلق کثرتِ رائے حاصل نہیں کی۔ اور جس دن اس مسئلہ کو کثرتِ رائے سے حل کیا

(۱) جس کو آپ اکثر بیت سمجھ رہے تھے وہ تو اقليت ہے۔

جائے گا ہم دکھلادیں گے کہ یہ مسئلہ طے ہی نہ ہوگا (کیونکہ ہر شخص انتخاب عقلاء کا معیار ایسا بیان کریگا جس میں وہ خود بھی داخل ہو سکے ایسا معیار کوئی نہ بیان کریگا جس کی وجہ سے وہ خود یقوق ف قرار پائے اور ظاہر ہے کہ اس صورت میں کسی ایک معیار پر کثرت رائے ہو جانا دشوار ہے (۱۲ اظ) غالباً آج آپ کو کثرت رائے پر فیصلہ کرنے کی حقیقت واضح ہو گئی ہوگی کہ یہ مخفی الفاظ ہی الفاظ ہیں حقیقت میں فیصلہ ہمیشہ شخصی رائے سے ہوتا ہے کیونکہ کثرت رائے کے حاصل کرنے کا جو معیار تجویز کیا جاتا ہے وہ شخصی رائے سے تجویز ہوتا ہے اس میں خوب غور کرو یقیناً انہا شخصی رائے پر ہو گی۔

کثرت رائے کے فیصلے میں خرابی

پھر ہم کہتے ہیں کہ اس کثرت رائے کے فیصلے میں بھی وہ خرابی موجود ہے جو شخصی رائے میں بیان کی جاتی ہے کیونکہ کثرت رائے کے فیصلے سے بھی رعایا کی حریت باطل (۱) ہو جاتی ہے جس کا آج کل بہت چرچا ہے کہ مساوات اور حریت ہونی چاہیئے یہاں تک کہ عورتوں کو بھی مردوں کے برابر حقوق دینے کا مطالبہ کیا جاتا ہے میں کہتا ہوں کہ تم عورتوں کو تو مردوں کے برابر پچھے کرنا پہلے مردوں مردوں کو تو برابر کردو میں یہ پوچھتا ہوں کہ کیا پارلیمنٹ کے سب قوانین عام رعایا کی رائے کے موافق ہوتے ہیں؟ ہرگز نہیں بلکہ ہزاروں لاکھوں افراد کی رائے کے خلاف ہوتے ہیں تو کیا اس صورت میں کثرت رائے سے حریت باطل نہیں ہوئی؟ پھر کیا وجہ ہے کہ آپ ان لوگوں کو جن کی رائے پارلیمنٹ کے فیصلے کے خلاف ہے اس فیصلے کے تسلیم کرنے پر مجبور کرتے ہیں اور ان پر جرم کی دفعات قائم کرتے ہیں آخر ان کو آزادی کیوں نہیں دی جاتی، یہ کیا کہ مردوں عورت تو برابر ہوں اور مرد مرد برابر نہ ہوں؟

(۱) عوام کی آزادی سلب ہوتی ہے

کیا یہ ظلم و ستم نہیں؟ اور جب کثرتِ رائے سے بھی حریت کا ابطال^(۱) ہوتا ہے اور وہی جبر و استبداد^(۲) اس میں بھی جو شخصی رائے میں ہے تو اب تلایے کہ ایک شخص کی غلامی اور استبداد سے پارلیمنٹ کی غلامی اور اس کا استبداد کیوں افضل ہے؟ یقیناً میں پچاس آدمیوں کی غلامی سے ایک کی غلامی بہتر ہوگی۔

وہی کا اتباع ضروری ہے

جیسا ایک عاقل سليم الفطرة شاعر کہتا ہے ۔

أَرَبَّاً وَاحِدًا أَمُّ الْفَارَبٌ
إِذِنُ اذْلَالِ الْقَسْمَتِ الْأُمُورُ
تَرْكُتُ اللَّاتَ وَالْعُزَى جَمِيعًا
كَذَلِكَ يَفْعُلُ الرَّجُلُ الْبَصِيرُ^(۳)

پس اپنی اپنی رائے کا یا کثرتِ رائے کا اتباع نہ کرو بلکہ حکم واحد کا اتباع کرو اور وہ حکم واحد وہی ہے اس میں خود رائی سے فضولیات کو نہ ٹھونسو کیونکہ رائے کی صحت پر کسی طرح اطمینان نہیں ہو سکتا جیسا کہ اوپر مفصل معلوم ہو چکا پس اپنی رائے کو رہنے دو اور جو کچھ وہی تلایے اس کا اتباع کرو۔ جو شخص وہی میں اپنی رائے کو دخل دیتا ہے وہ جاہل ہے مجذون ہے مگر آج کل بڑی حمایت یہ ہو رہی ہے کہ مجذون اپنے کو مجذون نہیں سمجھتا اور یہ بھی آثار مجذون سے ہے (بلکہ مجذون کا اعلیٰ نمبر ہے ۱۲۶)۔

شبہات کا علاج

اور اگر کوئی یہ کہے کہ میں نصوص کی تفسیر اپنی رائے سے اس لئے کرتا ہوں کہ نصوص کی مشہور تفسیر میں شبہات پیدا ہوتے ہیں تو میں کہوں گا کہ شبہات کا یہ علاج

(۱) آزادی ختم ہوتی ہے (۲) ظلم و ستم (۳) "جس وقت مختلف امور میں اختیار عطا کیا جائے تو میں اپنے واسطے ایک معبد پسند کروں یا ایک ہزار کو میں نے لات اور عزیزی کو چھوڑ دیا ہے اور سمجھ دار آدمی ایسا ہی کرتا ہے۔"

نہیں کہ تم اپنی رائے سے ہر شبہ کو دفع کرو بلکہ اس کا اصل علاج یہ ہے کہ شہابت کے منشا کا علاج کرو ہر شبہ کو الگ الگ دفع کرنے میں دردسری بھی ہے اور اس سے سلسلہ شبہات کا ختم بھی نہیں ہو سکتا تم منشا کا علاج کرو ان شاء اللہ سب ایک دم سے زائل ہو جائیں گے اس کی ایسی مثال ہے جیسے رات کو اندر ہیرے میں گھر کے اندر چو ہے اور پھر اندر کو دتے پھرتے تھے اور گھر والا ایک ایک کو پکڑ کر باہر نکالتا تھا مگر وہ پھر سب کے سب اندر آ جاتے تھے ایک عاقل نے کہا کہ میاں یہ سب اندر ہیرے کی وجہ سے کو دتے پھرتے ہیں تم لیپ روشن کر دو یہ سب خود ہی بھاگ جائیں گے پھر کوئی پاس نہ پہنچے گا چنانچہ لیپ روشن کیا گیا اور سب کے سب ادھر ادھر اپنے مل میں گھس گئے۔ اسی طرح یہاں سمجھ لو کہ یہ وساوس و شبہات جو وحی اور قرآن میں آپ کو پیش آتے ہیں ان کا منشا خلست قلب ہے جس کا علاج یہ ہے کہ قلب میں نور پیدا کرو! پھر ایک شبہ بھی پاس نہ آیا گا اور وہ نور کیا ہے؟ نورِ محبت الہی ہے۔

نورِ محبت کا فائدہ

حضرت محبت و عشق وہ چیز ہے کہ جب یہ دل میں گھس جاتی ہے تو پھر محبوب کے کسی حکم اور کسی قول و فعل میں کوئی شبہ اور وسوسمہ پیدا نہیں ہوتا اگر ایک پروفیسر فلسفی کسی طوائف پر عاشق ہو جائے اور وہ اس سے یوں کہے کہ سر بازار کپڑے اتار کر بنگے آ تو میں تم سے بات کروں گی ورنہ نہیں، تو فلسفی صاحب اس کے لئے فوراً تیار ہو جائیں گے اور یہ بھی نہ پوچھیں گے کہ بی! اس میں تیری کیا مصلحت ہے؟ اب کوئی اس سے پوچھئے کہ آپ کی عقل و فلسفیت اس طوائف کے سامنے کہاں چلی گئی افسوس قرآن و حدیث کے مقابلہ میں تو ساری فلسفیت ختم کی جاتی ہے اور ایک ادنیٰ مردار کے احکام میں چون و چرا اور لم و کیف سب رخصت ہو گیا

آخر اس کی کیا وجہ ہے؟ یقیناً آپ یہی کہیں گے کہ اس کی وجہ محبت و عشق ہے بس معلوم ہو گیا کہ خدا اور رسول ﷺ کے احکام میں شبہات پیدا ہونے کی وجہ عدم محبت یا قلبت محبت ہے اگر آپ کے دل میں نور محبت روشن ہوتا تو یہ سارے چوہے اور جھچو ندر خود بھاگ جاتے شیخ سعدی حَمْدَ اللّٰهُ اسی کے متعلق فرماتے ہیں ۔

ترا عشق ہچو خودے زآب و گل رباید ہمہ صبر و آرام دل (۱)
اور جب ایک مخلوق کے عشق کا یہ اثر ہے تو خالق کے عشق کا اثر کیا کچھ ہونا چاہئے ۔

عجب داری از سالakan طریق کہ باشند در بحرمعنی غریق
زمام شراب الہم در کشند وگر تلخ بینند دم در کشند (۲)
مولانا حَمْدَ اللّٰهُ فرماتے ہیں ۔

عشق مولیٰ کے کم از لیلے بود گوئے گشتمن بہرا اوالے بود (۳)
علماءِ نصیحت

اور میں علماء کو بھی متنبہ کرتا ہوں کہ علماء کے عرفی اخلاقی ہی نے عوام کو خراب کیا ہے کہ جہاں ان کے سامنے کسی نے شبہات بیان کئے اور یہ ہر شبہ کے مفصل جواب کو تیار ہو گئے ارے اصلی جواب یہ ہے کہ مرض کو تشخیص کرو اور جڑ کو اکھاڑو تم شاخوں کو چھانٹتے ہو اس سے کیا ہوتا ہے جب جڑ موجود ہے تو چند روز

(۱) تیرے عشق کا پیالہ جب سے میں نے پیا ہے میرے دل کا چین و قرار رخصت ہو گیا ہے (۲) سالکین طریق کا عجیب حال ہے کہ عشق میں ڈوبے ہوئے ہیں غم کی شراب چڑھائے جا رہے ہیں اگر اس میں تلقی اتر گئی بھی ہو تو ایک ہی سانس میں پی جاتے ہیں (۳) مولیٰ کا عشق لیلیٰ کے عشق سے کیونکہ کم ہو سکتا ہے لیلیٰ کے عشق پرستا ہونے سے بہتر ہے کہ مولیٰ کا عشق پیدا کرو۔

میں ہزاروں نئے نئے پتے اور نکل آئینگے محقق تشخیص کر کے اصل مرض کا علاج کرتا ہے اور غیر محقق آثار کا علاج کرتا ہے، میں نہایت چنگی سے دعوے کے ساتھ کہتا ہوں کہ جن مسلمانوں کو آج کل مذہب میں شکوہ واہم پیدا ہوتے ہیں ان کے اس مرض کا منشا قلت محبت مع اللہ ہے ان کو اللہ و رسول کے ساتھ محبت نہیں ہے تعلق نہیں ہے، اور محض برائے نام تعلق کو تعلق کہا جاتا ہے اور تعلق مع اللہ کے حاصل ہونے کا واحد طریق صرف یہ ہے کہ اہل اللہ کی محبت حاصل کی جائے اہلی محبت کی محبت میں یہ خاصیت ہے کہ اس سے بہت جلد محبت پیدا ہو جاتی ہے جیسا کہ اہل غفلت کی محبت سے غفلت جلدی پیدا ہوتی ہے پھر جب محبت اور تعلق مع اللہ حاصل ہو جائے گا یہم و کیف باطل اور وساوس و شبہات سب جاتے رہنے گے^(۱)۔ میں علماء سے خیرخواہی کے ساتھ کہتا ہوں کہ تم ان شبہات کے جواب میں کیوں اپنا داماغ تحکاتے ہو بس تم صرف ایک کام کرو کہ ان لوگوں کو اہل اللہ کی محبت و محبت کا پتہ دے دو۔

ناواقف فن سے علاج کروانے کا نقصان

ورنه تمہاری ساری تدبیروں اور تقریروں کا وہی حال ہو گا جو مولانا حبیث اللہ نے ابتدائے مشتوی میں ناواقف طبیبوں کی تدبیر کا حال بیان فرمایا ہے کہ ایک بادشاہ کی کنیز کی بارگتھی اطباء نے اس کا مرض سوداء و صفراء تجویز کر کے دوائیں دینا شروع کیں اس کے بعد طبیب الہی آیا اور اس نے تجویز کیا کہ ۔

رجمش از سوداء و از صfra نبود بوئے ہر ہیزم پدید آید زدود
اس کو سوداء یا صفراء کا مرض نہیں بلکہ یہ تو ایک زرگر کے عشق میں گرفتار ہے اور اس نے دوسرے طبیبوں کی تدبیروں کے متعلق یوں کہا ۔

(۱) یہ کیوں اور کیسے کے سوالات اور شبہات و سادوں سب ختم ہو جائیں گے۔

گفت ہر دارو کے ایشان کردہ اند آں عمارت نیست ویراں کردہ اند
بے خبر بودند از حال درون استغیذ اللہ مما یفتر ون^(۱)

اصل مرض سے آنکھیں بند کر کے آثار سے علاج کرنا ایسا ہے جیسا ایک شخص پاخانہ لیے بیٹھا ہوا اور بد بو آرہی ہوا در تم پاخانہ کو تو نہیں دھوتے اور سے عطر تنا اور عطر خس لگا رہے ہواں سے کیا ہوتا ہے جب تک پاخانہ کو دور نہ کرو گے تمہارے سارے عطر بر باد ہو جائیں گے۔ مگر غصب تو یہ ہے کہ آج کل علماء بھی خود طریق علاج نہیں جانتے۔

بغیر استاد ترجمہ قرآن پڑھنا درست نہیں

تواب عوام نے اپنا علاج خود کرنا شروع کیا کہ قرآن و حدیث کا ترجمہ پڑھنے لگے اور ترجمہ دیکھ کر شبہات کا خود ہی جواب دینے لگے مگر میں تجوہ بہ سے کہتا ہوں کہ ایسے عوام کو خود ترجمہ پڑھنا حرام ہے۔ بلکہ تم کو لازم ہے کہ کسی محقق سے رجوع کرو اور جو طریق وہ بتلانے اس پر عمل کرو اپنی رائے کو دخل نہ دو پھر وہ ہی تم کو قرآن کا ترجمہ پڑھایا گیا پڑھنے کی رائے دیگا مگر مقابل بنا کر۔ اور اگر اس کے سامنے بھی اپنی رائے چلا کیں گے تو اس کی ایسی مثال ہو گی جیسے اپنے بچ کے لئے تم ایک نصاب تعلیم تجویز کرو اور وہ اسکیں اپنی رائے کو دخل دے تو کیا آپ کو اس کی رائے کی کچھ وقت ہو گی؟ ہرگز نہیں۔

تقلید کی اہمیت و ضرورت

صاحبہ! دین و دنیا کا کوئی کام بدون تقلید محقق کے نہیں ہو سکتا۔ دیکھئے اگر

(۱) اس جسم کی اصلاح کے لئے جو بھی دواء کی گئی اس نے اس کو مزید خراب کیا اندر وہی حال سے بے خبر ہیں، میں اللہ سے پناہ چاہتا ہوں جو وہ افترا بردازی کرتے ہیں۔

ایک سرکاری مکان دولائھ روپے میں تیار ہوا ہو مگر انجینئر اس کو پاس نہ کرے اور یہ کہے کہ دو ماہ میں یہ مکان گرجا بیگا تو اسی وقت لاکھوں کی عمارت کو بیکار کر دیا جاتا ہے اور اس کو خالی کر دیا جاتا ہے بلکہ بعض دفعہ گردیا جاتا ہے یہاں کوئی اپنی عقل کو دخل نہیں دیتا بلکہ بلا چون و چر انجینئر کی تقليید کی جاتی ہے یہی حال ڈاکٹروں کی تقليید کا ہے کہ انکی تجویز میں کوئی دخل نہیں دیتا صاحبو! جن لوگوں کی تقليید میں آپ عقل پرستی کرتے ہیں وہ تو خود بھی عقل پرستی نہیں کرتے ہاں عاقل پرستی کرتے ہیں۔ پس قرآن میں ہربات کو اور ہر نبی تحقیق کو اپنی رائے سے ٹھونسناخت غلطی ہے آپ کی رائے باطل ہے کیونکہ آپ محقق نہیں ہیں۔

صرف ترجمہ پڑھ کر قرآن کا مطلب بیان کرنے کی حقیقت اس پر شاید آپ یہ کہیں کہ جب علماء یہ کام نہیں کرتے تو ہم نے کہا لاؤ ہم ہی یہ کام کریں کیونکہ علماء تو پرانی لکیر کے فقیر ہیں وہ جدید تحقیقات کا ثبوت قرآن و حدیث سے نہیں دیتے تو یہ کام ہم ہی نے شروع کر دیا۔

میں کہتا ہوں پیشک مر آپ کے کام کی ایسی مثال ہو گی جیسے کسی طبیب کا لڑکا اپنے باپ کے ساتھ مطب میں اور مریضوں کو دیکھنے جایا کرتا تھا مگر خود سے گھر کی عقل نہ تھی ایک دفعہ اس کے باپ نے کسی مریض کی بیض دیکھ کر کہا کہ آج معلوم ہوتا ہے تم نے نارنگی کھائی ہے مریض نے اقرار کیا، حکیم صاحب نے اس کو پرہیز کی تاکید کر کے نسخہ لکھ دیا۔ جب واپس ہوئے تو لڑکے نے باپ سے پوچھا کہ آپ کو یہ کیسے معلوم ہوا کہ اس نے نارنگی کھائی ہے؟ کہا بیض سے تو یہ معلوم ہوا تھا کہ اس نے کوئی شے محک صفراء^(۱) کھائی ہے پھر چار پائی کے نیچے جو میں نے نظر کی تو نارنگی کے چھلکے نظر آئے اس سے میں سمجھا کہ اس نے نارنگی کھائی ہے۔ بس

(۱) صفاریت بڑھانے والی شے کھائی ہے۔

صاحبزادے کے ایک قاعدہ ہاتھ آگیا کہ مریض کے پلگ کے نیچے جو چیز پڑی ہو اس نے وہی کھائی ہے جب حکیم صاحب کا انتقال ہو گیا اور صاحبزادہ کی نوبت آئی تو آپ ایک رینیس کی بغض دیکھنے گئے اور چارپائی کے نیچے نظر دوڑا کر کہنے لگے کہ آپ نے آج نمده (۱) کھایا ہے (کیونکہ چارپائی کے نیچے نمده ہی پڑا تھا ۱۲ اظ) رینیس نے کہا کہ نمده بھی کوئی کھایا کرتا ہے کہا کچھ ہی ہو بغرض تو یہی بتلاتی ہے رینیس نے حکم دیا اس کی دم سے نمده باندھ کر گھر سے باہر نکال دو۔ یہ تو بالکل جاہل مطلق معلوم ہوتا ہے، تو حضرت اسی طرح آپ کی حالت ہو گی کیونکہ آپ کو گھر کی تو عقل نہیں شریعت سے اور قرآن سے مناسبت نہیں نہ معلوم آپ اس میں کیا سے کیا ٹھوںیں گے۔

علماء کی ذمہ داری

صاحب! علماء کا یہ کام نہیں ہے کہ وہ قرآن میں صنعت و حرفت ٹھوںیں اور نہ قرآن صنعت و حرفت کی کتاب ہے۔ بلکہ قرآن قانونِ الٰہی ہے اور علماء کا کام وہ ہے جو وکلا کا کام ہوتا ہے کہ وکیل صرف یہ بتلاتا ہے کہ یہ امر قانون کے موافق ہے یا خلاف ہے، اس سے زیادہ وکیل کا کام کچھ نہیں کہ مثلاً اس سے قانون کی لم (۲) پوچھی جاوے، اسی طرح علماء کا اس سے زیادہ کچھ کام نہیں کہ جس بات کے متعلق شبہ ہو کہ یہ قانون کے خلاف تو نہیں ہے کہ اس کو علماء سے پوچھلو وہ قانونِ الٰہی کے موافق یا مخالفت ہونے کو واضح کر دیں گے نہ انکا یہ کام ہے کہ اس قانون کی لم بتلادیں نہ یہ کام ہے کہ تمام سائنس کی تحقیقات کو قرآن میں داخل کریں اسی طرح نہ ان کا یہ کام ہے کہ قومی کاموں میں حصہ لیں نہ یہ کہ اس کے لئے چندہ کریں۔ انکا کام صرف قانونِ الٰہی کو سمجھنا ہے اور ان سے یہی پوچھنا بھی چاہئے کہ یہ بات قانونِ الٰہی کے تو خلاف نہیں۔ اور یاد رکھو اگر سب لوگ میدان میں آجائیں گے تو

(۱) کا پڑ (۲) قانون کی وجہ پوچھی جائے۔

چندروز کے بعد قرآن و حدیث کا سمجھنے والا آپ کو کوئی نہ ملے گا میں علماء کے میدان میں آنے کا من کل وجہ (۱) مخالف نہیں بلکہ میرا مطلب یہ ہے کہ سب کو میدان میں لکھنا جائز نہیں ہاں جب علماء علم دین کو اچھی طرح حاصل کر لیں تو جن کو میدان میں نکلنے کا شوق ہو وہ آئیں مگر کچھ لوگ جمرہ نشین بھی رہنا چاہئیں جن کا کام سوائے قال اللہ قال الرسول اور سوائے کتاب میں پڑھنے پڑھانے کے کچھ نہ ہو کیونکہ تجربہ ہے کہ کتابی استعداد اور فتویٰ دینے کی قابلیت بدون اس کے کامل نہیں ہوتی جو علماء میدان میں آئے ہوئے ہیں ان میں اکثر تو وہ ہیں جن کو کتابی استعداد بالکل نہیں اور اگر کسی کو یہ قابلیت حاصل ہے تو یہ جمرہ نشین ہی کی برکت ہے کہ وہ ایک مت تک جمرہ نشین ہو کر کتابوں کی ورق گردانی کرتا رہا ہے مگر آپ اس جمرہ ہی کو بند کرنا چاہتے ہیں جس کا نتیجہ یہ ہو گا کہ چندروز میں حدیث و قرآن و فقہ کے سمجھنے والے اور انکو صحیح طور پر حل کرنے والے دنیا سے ناپید ہو جائیں گے۔ اگر اس کی ضرورت کو آپ محسوس کرتے ہیں اور یقیناً ہر شخص اس کی ضرورت کو تسلیم کریگا تو ضروری ہے کہ سب علماء میدان میں نہ آئیں بلکہ کچھ میدان میں آئیں اور کچھ مناظرہ کریں کچھ تبلیغ کریں اور ایک جماعت ایسی ہو جوان سب کاموں سے الگ رہ کر حدیث و قرآن و فقہ اور ضروریات کی تعلیم دے۔ ان کو سوائے تعلیم و تعلم کے کچھ نہ کرنا چاہئے ورنہ قبل علماء ہرگز پیدا نہ ہوئے۔ تقسیم خدمات بہت ضروری ہے اور تمام عقلاء اور متمدن اقوام اس کی ضرورت پر متفق ہیں پھر حیرت ہے کہ ہمارے بھائی اس کو نظر انداز کر کے سب کو ایک کام میں کیوں لگانا چاہتے ہیں بعض لوگوں نے اس کا نام رکھا ہے ”مل کر کام کرنا“۔

(۱) بالکلیہ مخالف نہیں۔

”مل کر کام کرنے“ کا مطلب

سو صاحبو! مل کر کام کرنے کے یہ معنی نہیں کہ بڑھتی اور معمار سب کے سب ایک ہی کام کو لوگ جائیں بلکہ اس کے معنی یہ ہیں کہ مکان بنانے میں جتنے کاموں کی ضرورت ہے ان کو باہت کر ایک کام بڑھتی کرے ایک کام لوہار کرے ایک کام معمار کرے جب ہی کام تیار ہوگا ورنہ بڑھتی اور معمار اور لوہار سب کے سب اپنیوں ہی کے کام میں لگ گئے تو مکان ہرگز تیار نہ ہوگا۔ لہ اب یہ کہنا غلط ہے کہ علماء کام نہیں کرتے علماء کا جو کام ہے جس کا انہوں نے بیڑا اٹھایا ہے وہ اس کو بحمد اللہ بخوبی کر رہے ہیں آپ کو ان کے کام میں دخل دینے کی ضرورت نہیں آپ اپنی رائے سے قرآن و حدیث میں غیر ضروری اور فضول پاتوں کو نہ ٹھونسے اور اپنی تحقیقات کو شریعت میں داخل نہ کیجئے بلکہ قرآن و حدیث کو ان لوگوں پر چھوڑ دیجئے جو اس کے سمجھنے والے ہیں اور اس معاملہ میں آپ کو انہی کی تقلید کرنی چاہئے اپنی رائے سے قرآن و حدیث میں کسی چیز کا ٹھونسنَا آپ کو جائز نہیں بلکہ سراسر حمافت ہے چونکہ آج کل لوگوں میں یہ مرض عام ہو گیا ہے اس لئے استعداد ادا اس کا بیان کر دیا گیا۔

کسی تحقیق کو قرآن سے ثابت کرنا درست نہیں

چنانچہ میں ایک جگہ گیا ہوا تھا وہاں ایک صاحب مجھ سے کہنے لگے کہ آج کل تحقیقات سے یہ ثابت ہو چکا ہے کہ ہر چیز میں نرم و مادہ ہوتے ہیں نباتات^(۱) میں بھی اشجار^(۲) میں بھی تو مجھے فکر ہوئی کہ قرآن میں اس مضمون کا کہاں ذکر ہے گویا وہ تحقیق تو ان کے نزدیک وہی سے بھی زیادہ تھی کہ اس کے لئے تو کسی دلیل کی

(۱) پودوں میں (۲) درختوں میں۔

بھی ضرورت نہ تھی اس پر ایمان لانے کیلئے تو اتنا کافی ہو گیا کہ اخبار میں پڑھ لیا کہ آج کل تحقیقات سے یہ ثابت ہو گئی ہے، افسوس یہ لوگ قرآن و حدیث کو تو بدون اپنی مزعوم^(۱) دلیل کے ماننے کو تیار نہیں ہوتے بلکہ اس میں شکوک و شبہات نکالتے ہیں اور نئی تحقیقات پر صرف اخبار میں دیکھ کر ایمان لے آتے ہیں اس بے انصافی اور بد تیزی کی بھی کوئی حد ہے۔ پھر اس کے بعد یہ قاعدہ بھی ثابت کر لیا کہ قرآن میں ہر واقعی بات مذکور ہونی چاہئے اور اس کے متعلق کسی بزرگ کی طرف ایک شعر منسوب کیا جاتا ہے۔

جَمِيعُ الْعِلْمِ فِي الْقُرْآنِ لِكُنْ تُقَاصِرُ عَنْهُ أَهَامُ الرِّجَالِ

(قرآن میں تمام علوم ہیں لیکن لوگوں کی افہام اس کے سمجھنے سے قاصر ہیں ااظہ) مگر میں کہتا ہوں کہ اول تو سند صحیح سے اس کا ثبوت دو کہ یہ شعر کس بزرگ کا ہے۔ دوسرے یہ کہ اسمیں یہی تو کہا گیا ہے کہ قرآن میں تمام علوم ہیں جمیع الجهل فی القرآن^(۲) تو نہیں کہا تو اب تم اس کا ثبوت دو کہ جن تحقیقات کو تم قرآن میں ٹھونستے ہو یہ علم ہے جہل نہیں۔ اور اگر علم سے مراد مطلق دانستن ہے^(۳) تو میں کہوں گا کہ اگر ویرائے کا امتحان قانون وغیرہ میں ہو رہا ہو تو کیا کوئی اس وقت یہ کہے گا کہ ویرائے کا امتحان پارچہ سازی و پارچہ دوزی^(۴) میں بھی ہونا چاہئے کیونکہ علم الغوی تو یہ بھی ہے یقیناً کوئی اس کی حراثت نہ کریگا بلکہ یہ کہا جائیگا کہ ویرائے کے علم کے سامنے یہ جہل ہے علم نہیں اسی طرح جن با توں کو آپ قرآن میں اپنی رائے سے ٹھونستے ہیں وہ علوم قرآن و حدیث کے سامنے علم نہیں بلکہ جہل محض ہیں۔

(۱) اپنی پسندیدہ (۲) ہر جہل قرآن میں ہے تو نہیں کہا (۳) علم سے مراد اگر صرف جانا ہے (۴) کپڑے بنانے اور کپڑے سینے میں بھی ہونا چاہئے۔

عوام کا ترجمہ سے استدلال کی حقیقت

غرض وہ صاحب بڑے حیران تھے کہ قرآن میں یہ مسئلہ کہاں ہے کہ نباتات وغیرہ میں بھی نرمادہ ہوتے ہیں تو انہوں نے تمام ترجمے دیکھے اور ڈپٹی نذری احمد صاحب کا ترجمہ اس خیال سے بڑے اہتمام سے دیکھا کہ وہ نئی روشنی کے مفسر ہیں شاید انہوں نے نئی تحقیقات کو قرآن میں ٹھونسا ہو باقی یہ مدرسون اور مسجدوں کے ملائے تو لکیر کے فقیر ہیں ان سے کیا امید ہے کہ سلف کے اقوال پر کچھ زیادتی کریں گے مگر ڈپٹی نذری احمد صاحب کے ترجمہ میں بھی کہیں اس مسئلہ کا ذکر نہ ملا کیونکہ گوہ نئی روشنی کے مفسر تھے مگر عمر میں پرانے ہی تھے اس لئے وہ آج کل کے نوجوانوں کی طرح ٹھوں نہ تھے کہ قرآن میں جو چاہیں ٹھوں دیں اور میں آپ کو ایک بشارت سناتا ہوں کہ ڈپٹی نذری احمد صاحب کے ترجمے میں بہت سی غلطیاں تھیں جن پر میں نے ایک رسالہ میں تنبیہ کی تھی ڈپٹی صاحب نے میری تقدیم کو پسند کیا اور یہ ارادہ کیا تھا کہ اس کے بعد طبع ثانی میں ان اغلاط کو صحیح کر دوں گا مگر ان کو موقع نہ ملا۔ تو وہ صاحب کہتے تھے کہ جب مجھے کسی ترجمہ میں یہ مضمون نہ ملا اور مایوسی ہو گئی تو پھر ایک دن میری بیوی قرآن پڑھ رہی تھی سورہ یسین میں جب اس آیت پر پہنچی: ﴿سُبْحَانَ اللَّذِي خَلَقَ الْأَزْوَاجَ كَلَّهَا مِمَّا تَنْبَتُ الْأَرْضُ وَمِمَّا نُفْسِهِمْ وَمِمَّا لَا يَعْلَمُونَ﴾ (۱) تو میراڑہن فوراً اس مسئلہ کی طرف منتقل ہوا کہ اللہ تعالیٰ نے اس جگہ یہ مسئلہ بیان فرمایا ہے کہ ہر شے میں نرمادہ ہیں (اور عجیب بات ہے کہ یہ مسئلہ آپ کو قرآن میں بیوی کی قراءت سے سمجھ میں آیا خود مطالعہ کرنے میں سمجھ میں نہ آیا شاید اس کی یہ وجہ ہو کہ نرمادہ کا مسئلہ نرمادہ کے اجتماع سے حل

ہو سکتا ہے ۱۲ اظ) کیونکہ اللہ تعالیٰ نے یہاں یہ فرمایا ہے کہ ”پاک ہے وہ ذات جس نے تمام ازواج کو پیدا کیا زمین کی بنا تات سے بھی اور خود تمہاری جنس میں سے بھی اور ان چیزوں میں بھی جن کو تم نہیں جانتے“ اور ازواج کے معنی نزوما دہ کے ہیں میں نے کہا سبحان اللہ! یا آپ سے کس نے کہہ دیا کہ زوج کے معنی نزوما دہ کے ہیں زوج کے معنی لغت میں جوڑے کے ہیں چنانچہ زوج الخف موزے کے جوڑے کو کہتے ہیں اور زوج و فرد جفت و طاق کو کہتے ہیں کیا یہاں بھی آپ نزوما دہ کے معنی کریں گے؟ ہرگز نہیں اور میاں بیوی کو بھی ازواج اسی لئے کہتے ہیں کہ ہر ایک دوسرے کا جوڑہ ہے پس آیت کا مطلب یہ ہے کہ اللہ تعالیٰ نے ہر چیز میں مختلف اقسام پیدا کی ہیں بنا تات میں بھی انسانوں میں بھی اور ان چیزوں میں بھی جن کو تم نہیں جانتے اور اقسام مختلف کو ازواج اس واسطے کہا گیا کہ ایک دوسرے کے ساتھ مل کر م奎م کے افراد ہیں گویا باہم جوڑے ہیں۔
یہ ہے آج کل کے استدلالات کی حقیقت جن کو سن کر ادنیٰ طالب علم بھی بنتا ہے کہ یہ استدلال قرآن سے کیونکر ہوا۔

جاہلانہ استدلال کا الزامی جواب

بس یہ ایسا ہی استدلال ہے جیسا کہ شاہ عبدالعزیز صاحب حَفَظَ اللَّهُ عَنْهُ کے پاس ایک جاہل کو لایا گیا تھا کہ حضرت یہ ماں کو نفقہ نہیں دیتا بلکہ ساری کمائی بیوی کو دے دیتا ہے شاہ صاحب حَفَظَ اللَّهُ عَنْهُ نے اس سے وجہ پوچھی تو کہا قرآن میں ماں کا حق کہیں نہیں اور بیوی کا ہے ﴿أَطْعَمُهُمْ مِنْ جُوعٍ﴾ کو آپ نے مِنْ جُوْيِ پڑھا کہ کھانا دوجوی کو یعنی زوجہ کو شاہ صاحب حَفَظَ اللَّهُ عَنْهُ نے پوچھا کہ تو نے قرآن کا ترجمہ و تفسیر پڑھی ہے کہا نہیں پوچھا قرآن پڑھا ہے کہا نہیں صرف چند سورتیں

شروع کی پارہ عم سے یاد ہیں (اس قابلیت پر آپ کا یہ اجتہاد تھا کہ قرآن میں ماں کا حق نہیں ہے ہاظ) شاہ صاحب عَلِيٰ اللہُ عَزَّ وَجَلَّ نے فرمایا کہ تم نے سورہ تبت یہاں ابی لہب بھی پڑھی ہے کہا جی ہاں فرمایا ذرا سنا دو تو اس نے پڑھنا شروع کیا ﴿تَبَتْ يَدَآ أَبِي لَهَبٍ وَتَبَّ مَا أَعْنَى عَنْهُ مَالُهُ وَمَا كَسَبَ﴾^(۱) فرمایا دیکھو قرآن میں تو یہ ہے کہ ماں کا ہے سب جو کچھ ہے سب ماں ہی کا ہے یہوی کا تو صرف نفقہ ہے کہنے لگا جی ہاں اب سمجھ گیا اب میں ماں کو بھی دیا کروں گا۔ تو کیا کوئی کہہ سکتا ہے کہ یہ قرآن سے استدلال ہے ہرگز نہیں بلکہ یہ الزامی جواب تھا کہ عیسیٰ تفسیر تم نے ﴿أَطْعَمْهُمْ مِنْ جُوعٍ﴾ کی کی ہے ویسی ہی تفسیر پر قرآن سے یہ مسئلہ بھی نکل سکتا ہے۔ بس اسی طرح جو مسائل آج کل کے ذہین لوگ قرآن میں ٹھونستے ہیں وہ قرآن سے اسی طرح ثابت ہوتے ہیں جس طرح سورہ ایلاف سے سورہ تبت سے یہ مضامین ثابت ہوئے تھے۔

مضامینِ قرآن میں رائے زنی سے احتراز کریں

ایک صاحب نے قرآن سے یہ مسئلہ ثابت کرنا چاہا ہے کہ منی میں کیڑے ہوتے ہیں ان کیڑوں سے بچہ بنتا ہے تو آپ نے ﴿خَلَقَ الْإِنْسَانَ مِنْ عَلَقٍ﴾^(۲) سے اس مسئلہ کو ثابت کیا اور لکھا کہ عَلَقُ لغت میں جو نک کو کہتے ہیں اور وہ بھی ایک کیڑا ہے تو قرآن سے ثابت ہو گیا کہ بچہ منی کے کیڑوں سے بنتا ہے۔ میں کہتا ہوں کہ قرآن سے تو یہ ثابت نہ ہوا بلکہ اگر تمہارے ترجمہ کو مان لیا جائے تو یہ ثابت ہوا کہ انسان کو جو نک سے پیدا کیا گیا ہے اور اس کے تو سائنس والے بھی قائل نہیں۔ تو افسوس تھا نے قرآن کا ترجمہ بھی بگاڑا اور مقصود پھر بھی ثابت نہ ہوا۔ ان سب اختراعات کا مختار یہ ہے کہ یہ لوگ اپنی رائے کو اس قابل سمجھتے ہیں (۱) ”ابو لہب کے ہاتھ ٹوٹ جائیں اور وہ مرباد ہو جائے نہ اس کا مال اس کے کام آیا اور نہ اس کی کمائی“ سورہ لہب: ۲۶ (۲) ”جس نے انسان کو خون کے لفڑی سے پیدا کیا“ سورہ علق: ۲۷۔

کہ قرآن کو اس سے حل کریں، صاحبو! عوام کو لازم ہے کہ اپنے کو جاہل سمجھیں عاقل اور ذی رائے نہ سمجھیں اور اگر عاقل و ذی رائے سمجھیں تو دنیا کی باقوں میں رائے چلا لیا کریں قرآن و حدیث کو تئیہ مشق نہ بنائیں بلکہ علماء کو بھی لازم ہے کہ اپنے کو عالم نہ سمجھیں مگر جاہل بھی نہ سمجھیں کہ اس میں ناشکری ہے بلکہ علماء ساقین سے اپنے کو کم سمجھیں صاحبو! آج کل جو لوگ قرآن میں اپنی رائے کو دل دیتے ہیں ان کو ایمان عزیز نہیں ورنہ اگر جان کی طرح ان کو ایمان بھی عزیز ہوتا تو قرآن میں اپنی رائے کو نہ ٹھونتے نہ علماء سے مراجحت کرتے جیسا کہ اطباء سے مراجحت نہیں کرتے اور اگر وہاں طبیب یا ڈاکٹر کی رائے سے مراجحت کریں گے تو وہ نکال باہر کرے گا پھر نہ معلوم دین ہی اتنا ستائیں ہے کہ اسیں ہر شخص اپنی رائے کو دل دیتا ہے۔

اپنے ایمان کی قدر کرو

بس ایمان کو تو یوں سمجھ لیا ہے کہ ہم کو خود پہنچاتے ہے کہ جب لا إِلَهَ إِلَّا اللَّهُ وَمَرْدَهُ وَرَوْدُ اللَّهِ كہہ لیں گے بس ایمان آ جائیگا اور اگر کبھی چلا بھی جائیگا تو پھر کلمہ پڑھ لینے سے واپس آ جائیگا اسی لئے یوں کا نکاح ٹوٹنے کا تو لوگوں کو خوف ہوتا ہے مگر ایمان جانے کا خوف نہیں ہوتا سو یاد رکھو پیش ایمان لا إِلَهَ إِلَّا اللَّهُ وَمَرْدَهُ وَرَوْدُ اللَّهِ کہہ لینے سے ہر بارلوٹ آتا ہے اور چاہے کتنی دفعہ کفر کرے اس سے ایمان تازہ ہو جائیگا مگر اس فعل میں اس بیوقافی میں خاصیت یہ ہے کہ پھر ایمان کی توفیق ہی نہ ہوگی قرآن میں ہے ﴿إِنَّ الَّذِينَ آمَنُوا ثُمَّ كَفَرُوا ثُمَّ آمَنُوا﴾ سبیلًا^(۱) حالانکہ ﴿ثُمَّ ازْدَادُوا كُفْرًا﴾ کے بعد بھی ﴿ثُمَّ آمَنُوا﴾ کی گنجائش تھی مگر اس کے بعد حق تعالیٰ نے ﴿ثُمَّ آمَنُوا﴾ نہیں فرمایا کیونکہ اس پر متنبہ کرنا

(۱) ”بلashere جو لوگ مسلمان ہوئے پھر کافر ہو گئے پھر مسلمان ہوئے پھر کافر ہو گئے پھر کفر میں بڑھتے چلے گئے اللہ تعالیٰ ایسے کو ہرگز نہ بخشنے گے اور نہ ان کو رستہ دکھائیں گے، سورہ نساء: ۱۳۷۔

مقصود ہے کہ اس فعل میں خاصیت یہ ہے کہ اس کے بعد اکثر توفیقِ ایمان نہیں ہوتی پس ایمان کی قدر کرو اور اس کی حفاظت کی کوشش کرو قرآن و حدیث میں اپنی رائے کو دخل نہ دو اور نہ علماء سے مزاحمت کرو بلکہ اپنے کو محققین کے سپرد کرو اس سے شبہات و ساؤس کا دروازہ بند ہو جائیگا چونکہ آج کل یہ مرض عام ہے اس لئے میں نے اس پر تنبیہ کر دی۔

علمِ دین کے مقابلے میں علمِ دنیا جہل ہے

میں یہ کہہ رہا تھا کہ اس وقت مجھے حقوقِ نکاح کا بیان مقصود نہیں نہ اس واسطے کہ وہ مقصود بالذات نہیں کیونکہ اگر مقصود بالذات نہ ہوتے تو قرآن و حدیث میں ان کا ذکر نہ ہوتا بلکہ مجھے اس آیت سے ایک اور مضمون کی تائید کرنا مطلوب ہے اور میں اس آیت سے اس مضمون کو ثابت کرنا نہیں چاہتا صرف تائید کرنا چاہتا ہوں آج کل یہ بھی ایک عام غلطی ہے کہ ثبوت اور نظریہ و تائید کو ایک سمجھتے ہیں ان لوگوں کو علم خاک نہیں اگر انگریزی کی منطق کے بعد یہ لوگ عربی منطق پڑھیں تو معلوم ہو کہ انگریزی منطقِ محض بچوں کی باتیں ہیں۔ واللہ علماء کے سامنے ان لوگوں کو نہ علم ہے نہ عقل ہے کیونکہ انہوں نے علوم کی صورت ہی نہیں دیکھی عربی کے علوم وہ ہیں کہ ایک معمولی طالب علم کے سامنے بھی بڑے سے بڑا انگریزی دان طفل مکتب ہے اور جو فاضل علماء ہیں وہ تو ان سے ہزار درجہ اعقل ہیں۔^(۱)

آج کل کا معیار قابلیت

مگر آج کل مولویوں کی وقعت اس لئے نہیں ہے کہ انکا لباس خستہ ہے اور انگریزی دانوں کا لباس قیمتی ہے اور آج کل لیاقت کا معیار لباس ہی رہ گیا ہے

(۱) ہزار درجہ زیادہ ٹھکنند ہیں۔

چنانچہ ہم جب شملہ گئے تھے تو حالانکہ ہم لوگ محمد اللہ معمولی لباس نہیں پہنتے اوسط درجہ کا اچھا لباس پہنتے ہیں مگر بعض جنلیمینوں کی نظر میں وہ اتنا گھٹیا تھا کہ جب میں بیان کرنے کے لئے کھڑا ہوا تو ایک صاحب کرٹل عبدالجید خان سے جو ہمارے وعظ کے مشتہر تھے کہنے لگے کہ آپ کے مولویوں کا لباس تو ایسا ہے کہ گویا ابھی پاخانہ سے نکلے آرہے ہوں (مطلوب یہ تھا کہ بس ان کی لیاقت بھی ایسی ہی ہوگی) کرٹل صاحب نے کہا کہ میں اس سوال کا جواب ابھی نہیں دینا چاہتا وعظ ختم ہونے کے بعد جواب دوں گا چنانچہ جب میرا بیان ختم ہو گیا تو کرٹل صاحب نے کہا ہاں صاحب اب فرمائیے کیا فرماتے تھے کہنے لگے اب کیا کہوں میری سخت حماقت تھی کہ میں لیاقت کا معیار لباس کو سمجھتا تھا اب معلوم ہوا کہ لیاقت اور قابلیت دوسری شے ہے ذرا دیکھئے تو سہی یہ ان لوگوں کی عقل کا حال ہے کہ لباس کو معیارِ لیاقت و قابلیت سمجھتے ہیں۔ نہ معلوم یہ کہاں کی عقل ہے مجھے جب اس واقعہ کی اطلاع ہوئی تو میں نے دل میں کہا کہ میں ان لوگوں کے ضرور کان کھولوں گا۔

اعتراض کا شافی جواب

چنانچہ اس کے بعد جب دوبارہ میرا بیان ہوا تو میں نے اسکا جواب دیا مگر تہذیب کے ساتھ۔ گواہوں نے تو اعتراض بد تیزی سے کیا تھا مگر میں نے جواب میں تہذیب کو ہاتھ سے نہیں جانے دیا میں نے بیان سے پہلے بطور تمہید کے کہا کہ مجھے معلوم ہوا ہے کہ یہاں بعض صاحبوں کو ہمارے لباس پر اعتراض ہے اور ممکن ہے کہ انکی نیت اس میں اچھی ہو وہ یہ کہ اگر واعظ کا لباس تیقی ہو گا تو سامعین کے قلوب میں اس کی عظمت ہو گی اور عظمت سے بیان کا اثر زیادہ ہو گا اور اس نیت کے ساتھ اس اعتراض کا منشا خیر خواہی ہو گا۔ مگر سوال یہ ہے کہ علماء آپ

حضرات کے خیال کے موافق لباس کہاں سے لائیں کیونکہ مولویوں کے پاس اتنی آمدنی کہاں جس سے قیمتی لباس تیار کریں ان میں تو اکثر کی آمدنی بیس پچیس تیس روپے ماہوار ہے اور جوزیاڈہ عروج ہوا تو پچاس روپے کی تباہ ہو گئی تو اتنی آمدنی میں تو وہ ایسا ہی لباس بناسکتے ہیں جیسا وہ چہن رہے ہیں مگر وہ مصلحت بھی قابل حاظ ہے جو قیمتی لباس میں ہے کیونکہ بعض لوگوں گا یہ مذاق بھی ہے کہ ان کی نظر میں لباس ہی سے لیاقت و قابلیت ظاہر ہوتی ہے تو اب اس کی صورت کیا ہو کہ یہ مصلحت بھی حاصل ہو اور مولویوں کا اذر بھی ملحوظ رہے میرے ذہن میں اس کی یہ صورت آتی ہے کہ آپ حضرات علماء کے لئے اپنے مال سے جوڑے تیار کریں۔ اور اس سے نہ گبرا یے گا کہ ہم لوگ وہ جوڑے لیکر اپنے گھر چل دیں گے ہرگز نہیں بلکہ انہیں میں اسی غرض سے داخل کر دیں کہ وہ ان کو صرف وعظ کے وقت پہن لیا کریں گے اور جاتے ہوئے انہیں میں واپس دے جائیں گے تاکہ وہ دوسرے واعظوں کے کام آؤیں جب کوئی مولوی معمولی لباس میں آوے آپ اس کو یہ کپڑے پہننا دیجئے کہ انکو پہن کرو عذر کہو۔ اس صورت میں آپ کا زیادہ خرچ بھی نہ ہو گا بس جو کچھ ہونا ہوگا ایک دفعہ ہو جائیگا مگر اس کے بعد اس طرح یہ مقصود سہولت کے ساتھ حاصل ہو سکتا ہے اب میں منتظر ہوں کہ مفترض صاحب اس کا انتظام کرتے ہیں یا نہیں اگر ان میں کچھ بھی غیرت ہے تو ضرور ہمارے واسطے جوڑے تیار ہو گے ورنہ ان کو چاہئے کہ چلو بھر پانی میں ڈوب میریں (بس صرف یہ ایک جملہ میں نے تیز کہا) آپ نے دیکھا کہ آج کل یہ تیز رہ گئی ہے کہ علماء کے پاس چونکہ لباس قیمتی نہیں اس لئے ان کی وقت نہیں۔

علوم جدیدہ کے حاملین اور علماء دین میں فرق

دوسرے ان کے پاس دعویٰ نہیں کیونکہ ان کو یہ مضمون یاد ہے
 ہر کہ گردن بدعتے افزاد خوبشتن را بگردن اندازد (۱)
 اور آج کل اسی کی وقعت ہے جو خود اپنی زبان سے کہتا ہو کہ میں ایسا ہوں
 ویسا ہوں اور علماء بیچارے تو خود یہ کہتے ہیں کہ ہم کچھ نہیں ہم کو کچھ نہیں آتا اور تو اور
 وہ بیچارے تو ڈر کے مارے ایمان کا بھی دعویٰ نہیں کرتے ہاں تحدیث بالعتمۃ کے
 طور پر یوں کہہ دیتے ہیں کہ اللہ کا شکر ہے کہ اس نے ہم کو ایمان عطا کیا ہے دعویٰ
 نہیں کرتے بس ان کی تواضع نے اہل دنیا کو شیر کر دیا وہ یہ سمجھنے لگے کہ جب یہ خود اپنی
 زبان سے کہتے ہیں کہ ہم کو کچھ نہیں آتا اور مولوی ہو کر یہ جمٹ نہیں بول سکتے تو یہ واقع
 میں کچھ نہیں ہونگے یہ آج کل کی عقل ہے جو ان حضرات کو مبارک ہو ورنہ حقیقت میں
 علماء کے سامنے انگریزی منطق پڑھے ہوئے خاک بھی وقعت نہیں رکھتے وہ استحالہ
 واستبعاد میں اتنا و تعدد میں نہیں اور لغتی تک (۲) میں بھی فرق نہیں کر سکتے۔ مگر علماء
 ان میں فرق کرتے ہیں اور ہر اک کی حقیقت کو الگ الگ جانتے ہیں اس لئے میں نے
 کہہ دیا کہ اس آیت میں اس مضمون کو جو اس وقت بیان کرنا چاہتا ہوں ثابت نہ کروں گا
 بلکہ آیت سے صرف تائید کروں گا اور یہ حفظ حدود ہے کہ ہر مضمون کو اس کی حد پر رکھا
 جائے چونکہ اس سے پہلے ﴿وَالْحَافِظُونَ لِحُدُودِ اللَّهِ﴾ کا بیان ہوا تھا جس میں بتایا
 گیا تھا کہ شریعت میں حفظ حدود کا بڑا اہتمام ہے اس لئے میں نے اس پر متنبہ کر دیا کہ
 حفظ حدود میں بھی داخل ہے کہ دلالت کلام کے درجات کا لاحاظہ رکھا جائے کہ جو مضمون
 جس درجہ میں مدلول کلام ہو اس کو اس سے آگئے نہ بڑھایا جائے۔

(۱) جو آدمی دوسرے کے ساتھ گردن اوچی کرتا ہے وہ اپنے آپ کو خود پیچ گرانے کے مترادف ہے (۲) وہ اس
 بات میں بھی فرق نہیں کر سکتے کہ کوئی پیچ جمال ہے اور کوئی بید ہے۔

ترجمہ و تفسیر آیت

اب میں اول آیت کا ترجمہ کرتا ہوں اس کے بعد مضمون مقصود کی تائید کروں گا ترجمہ آیت کا یہ ہے کہ اللہ تعالیٰ فرماتے ہیں کہ ”خدا تعالیٰ کی قدرت کی نشانیوں میں سے ایک یہ ہے کہ اللہ تعالیٰ نے تمہاری ہی جنس سے تمہارے جوڑے بنائے یعنی ازواج (۱) کو پیدا کیا تاکہ تم کو ان سے سکون قلب حاصل ہو۔“ یہ نکاح کا اصل موضوع لہ ہے یعنی سکون حاصل ہونا باقی خدمت وغیرہ یہ سب فروع ہیں ﴿وَجَعَلَ لِّيْنَكُمْ مَوْدَةً وَرَحْمَةً﴾ ”اور تمہارے درمیان باہم محبت اور ہمدردی پیدا کی“ ۔

نکاح کے بعد میاں بیوی میں محبت ہونا دلائل قدرت میں سے ہے یہ بھی دلائل قدرت میں سے ہے کہ جو شخص ابھی ایک ساعت پہلے اجنبی محض تھا اب ان میں نکاح کے بعد کیسی محبت ہو جاتی ہے کہ دوسرے تعلقات میں اس کی نظیر نہیں ملتی اسی لئے حق تعالیٰ نے اس کو صیغہ امر سے بیان نہیں کیا کہ ”تم کو آپس میں مودت و رحمت کا برتاو رکھنا چاہئے“ بلکہ صیغہ خبر سے بیان فرمایا کہ ”ہم نے تمہارے درمیان خاص تعلق پیدا کر دیا“ یعنی ہم نے تمہاری مدد کی ہے بدون ہماری مدد کے اجنبیت میں ایسا تعلق نہیں ہو سکتا تھا۔

مودت اور رحمت میں فرق

اور یہاں مودت (۲) و رحمت (۳) دو لفظ اختیار کئے گئے اس سے مطلب یہ ہے کہ اس تعلق میں کبھی مودت کا غلبہ ہوتا ہے کبھی رحمت و ہمدردی کا چنانچہ ابتدا میں عموماً محبت کا غلبہ ہوتا ہے اور انتہا میں رحمت و ہمدردی کا اور اس

(۱) پیوں (۲) عشق و محبت (۳) رحمت و ہمدردی۔

عنوان میں عورتوں کی اُس شکایت کا بھی جواب ہو گیا جو عورتوں کو مردوں سے اکثر ہوا کرتی ہے جب نکاح کو چند سال گذر جاتے ہیں تو عورتیں مردوں سے کہا کرتی ہیں کہ اب تمہارے دل میں ہماری ویسی محبت نہیں رہی جیسی شروع میں تھی اب وہ ولولہ اور تقاضا اور جوش عشق نہیں رہا اس شکایت کا منشا جہل ہے اور اگر مرد لا جواب ہو جائے تو یہ اس کا جہل ہے دونوں جاہل ہونگے تو شکایت بڑھے گی، عاقل اس اعتراض کو کبھی تسلیم نہ کریگا وہ اس کا یہ جواب دیگا کہ قاعدہ یہ ہے کہ قدامت^(۱) کے بعد جوش کم ہو جاتا ہے مگر جوش کام ہو جانا زوالِ محبت کی دلیل نہیں بلکہ کمالِ محبت کی دلیل ہے کیونکہ جوش خود نفس کی دلیل ہے دیکھو ہندیا میں جب تک جوش رہتا ہے کچھی ہے اور جب جوش کم ہو کر سکون ہو جاتا ہے اس وقت سمجھتے ہیں کہ ہندیا پک گئی اسی لئے انبیاء علیهم السلام اور کاملین میں کیفیات کا جوش کم ہوتا ہے اور متوضطین میں ان سے زیادہ اور پچھٹ بھیوں میں تو سب سے زیادہ جوش ہوتا ہے، مگر سب جانتے ہیں کہ انبیاء علیهم السلام کامل ہیں تو ان کی محبت بھی سب سے کامل ہے حالانکہ وہاں جوش نہیں پس عورتوں کو سمجھ لینا چاہئے کہ بیوی کے پرانی ہو جانے سے اگر مرد کا جوش کم ہو جائے تو یہ محبت کے کم ہونے کی دلیل نہیں بلکہ اس کی دلیل ہے کہ محبت کامل ہو گئی ہے مگر رنگ بدل گیا ہے پہلے محبت و عشق کا رنگ تھا اب رحمت و ہمدردی کا رنگ ہے پہلے محبت تھی مگر کس قدر تکلف اور اجنبیت بھی تھی اب بالکل بے تکلفی ہے کہ ایک دوسرے کا ہراز و دمساز اور راحت و غم کا شریک ہے گویا دو قالب ایک جان ہیں یہ نکتہ ہے مودت و رحمت و لطفوں کے اختیار کرنے میں اس کے بعد ارشاد ہے: ﴿إِنَّ فِي ذِلِكَ لَذِيْاتٍ لِّقَوْمٍ يَّتَفَكَّرُوْنَ﴾ کہ ”اس میں لوگوں کے لئے دلائل قدرت ہیں جو سوچ سے کام لیتے ہیں۔“

(۱) جب تعلق قوی ہو جاتا ہے تو جوش کم ہو جاتا ہے۔

معاملہ نکاح میں دلائل قدرتِ الٰہی

اس میں ایک دلیل تو یہ ہے کہ اس سے وجود صانع پر استدلال ہوتا ہے اس طرح کہ دیکھو عورت اور مرد دونوں انسان ہی ہیں مگر دونوں میں کس قدر تفاوت ہے کہ مرد کی خلقت اور بناوٹ جدا ہے مرد سے پچھے نہیں پیدا ہو سکتا عورت سے پچھے پیدا ہوتا ہے مرد کو مرد سے وہ راحت اور سکون حاصل نہیں ہو سکتا جو عورت سے حاصل ہوتا ہے تو ایک ہی نوع کے افراد میں ایسا تفاوت اور اس میں مصالح کی اس قدر رعایت بدون صانع حکیم کے نہیں ہو سکتی اس سے یہ بات ظاہر ہے کہ ہمارا کوئی صانع (۱) ضرور ہے۔

وجودِ باری تعالیٰ پر استدلال

ایک اعرابی کہتا ہے (الْبَعْرَةُ تَدْلُّ عَلَى الْبَعِيرِ وَالْأُثْرُ يَدْلُّ عَلَى الْمَسِيرِ فَالسَّمَاءُ ذَاثُ الْأَبْرَاجِ وَالْأَرْضُ ذَاثُ الْفِجَاجِ كَيْفَ لَا يَدْلُّنَ عَلَى اللَّطِيفِ الْخَبِيرِ) کہ اونٹ کی میگنی دیکھ کر یہ معلوم ہو جاتا ہے کہ یہاں سے کوئی اونٹ گیا ہے اور قدم کا نشان دیکھ کر یہ معلوم ہوتا ہے کہ یہاں سے کوئی گیا ہے جیسا کہ شاعر کہتا ہے۔

ابھی اس راہ سے کوئی گیا ہے کہے دیتی ہے شوخی نقشِ پا کی
تو یہ بڑے بڑے ستاروں اور چاند سورج والا آسمان اور یہ کشادہ اور فراخ سڑکوں والی زمین اپنے صانع حکیم کے وجود پر کیونکر دلالت نہ کرے گی؟ ضرور کر گی۔ سبحان اللہ! ایک جاہل بدھی کیسی عجیب بات کہتا ہے کہ جب آثار

(۱) بنانے والا۔

مؤثر پر دلالت کرتے ہیں وہاں دیکھ کر تم کو یہ معلوم ہو جاتا ہے کہ یہاں آگ ہے نشان قدم دیکھ کر یہ خبر ہو جاتی ہے کہ یہاں سے کوئی ضرور گیا ہے اور ایک نفسی عمارت دیکھ کر تم یہ سمجھتے ہو کہ اس کا بنا نے والا کوئی ضرور ہے اور یہ کوئی نہیں کہتا کہ یہ نشان قدم خود ہی بن گیا ہو گا یا یہ مکان خود ہی تیار ہو گیا ہو گا پھر حیرت ہے کہ اتنا بڑا آسمان اور یہ پہاڑ اور زمین دیکھ کر اور اس کے نظام اُمل کا مشاہدہ کر کے تم کو اس کے صانع کا علم نہ ہوا اور یوں کہو کہ یہ خود ہی اپنی طبیعت سے بن گئے ہیں۔ اس کو کوئی عاقل تعلیم نہیں کر سکتا بلکہ ایک بدوسی بھی اس خیال کو دلیل سے باطل کر رہا ہے۔

مصنوعات کے صانع پر استدلال کرنا فطری امر ہے

جس سے معلوم ہوا کہ مصنوعات سے صانع پر استدلال کرنا فطری امر ہے اور قرآن میں جا بجا اسی فطری دلیل سے وجود اور توحید^(۱) پر استدلال کیا گیا ہے چنانچہ اس مقام پر بھی اس پر تعمیہ کی گئی ہے کہ اللہ تعالیٰ نے تمہارے لئے تمہاری جنس میں سے یہیاں بنائی ہیں۔ اگر غور سے کام لو تو تمہارے لئے دلائل قدرت موجود ہیں۔ اور یہی وہ فطری امر ہے جو میثاق ﴿الْسُّتُر﴾ میں قلوب کے اندر پیوست^(۲) کیا گیا ہے اسی میثاق سے آپ کو یہی سبق پڑھایا گیا ہے۔

عہد ﴿الْسُّتُر﴾ پر شبہ کا جواب

اور اس پر جو ایک شبہ مشہور ہے کیونکہ آجکل ہمارے دوستوں نے شبہات کا سبق بھی پڑھ لیا ہے کہ ہم کو تو یہ عہد یاد نہیں کہ کب اور کس وقت لیا گیا اور جب یاد نہیں تو اس عہد سے فائدہ ہی کیا ہوا۔

اس کا جواب یہ ہے کہ آپ کو اس عہد کی کیفیت پیش کیا یاد نہیں رہی لیکن

(۱) اسی فطری دلیل سے اللہ کے وجود اور اس کے ایک ہونے پر استدلال کیا گیا ہے (۲) یہی وہ فطرت ہے جو میثاق ﴿الْسُّتُر﴾ میں دلوں میں ڈالی گئی ہے۔

اس کا مقصود سب کو یاد ہے اور مطلوب مقصود ہی کا یاد ہونا ہے کیفیت تعلیم و تعلم کا یاد رہنا مقصود نہیں۔ دیکھو جن لوگوں نے کبھی فارسی پڑھی ہے ان کو یہ محفوظ ہے کہ آمدن کے معنی آنا ہیں کیونکہ آمدنی کا سبق آج کل ہر شخص کو یاد ہے لیکن اگر آپ ان سے یہ پوچھیں کہ آمدن کے معنی آپ کو کس دن اور کس جگہ پڑھائے گئے اور ”آمد نامہ“ آپ نے کون سے استاد سے پڑھا ہے تو ان سوالات کا جواب شاید ہزار میں ایک ہی آدمی دے گا کیونکہ یہ باتیں کسی کو محفوظ نہیں رہتیں تو کیا ان کے یاد نہ رہنے سے یہ کہا جائیگا کہ آمد نامہ پڑھنا فضول اور بیکار گیا ہرگز نہیں بلکہ ہر شخص یہ کہے گا کہ آمد نامہ پڑھنے سے مقصود صرف یہ تھا کہ اس کا مضمون یاد رہے کیفیت تعلیم و تعلم کا یاد رہنا مقصود نہ تھا اسی طرح ہم کہتے ہیں کہ بیانِ ﴿الست﴾ سے مقصود یہ تھا کہ وجود صانع اور توحید صانع کا مضمون طبائع میں مرکوز ہو جائے (۱) کیفیت تعلیم کا محفوظ ہونا مقصود نہ تھا سو بحمد اللہ وجود اور توحید صانع فطرۃ ہر شخص کے دل میں مرکوز ہے (۲) اسی کا یہ اثر ہے کہ مصنوعات کو دیکھ کر ایک جاہل بدوسی بھی صانع (۳) کے وجود پر استدلال کرتا ہے اس پر شاید کسی کو یہ شبہ ہو کہ آمد نامہ کی جو تم نے مثال دی ہے تو وہاں ہزار میں ایک آدمی تو ایسا لکھتا ہے جس کو کیفیت تعلیم بھی یاد ہوتی ہے چنانچہ بعض قوی الحافظ اب بھی بتلاتے ہیں کہ ہم نے آمد نامہ کس سے پڑھا تھا اور کس مکان میں پڑھا تھا مگر بیانِ ﴿الست﴾ کی کیفیت یاد رکھنے والا تو کئی ہزار میں بھی ایک نہیں ملتا۔

ازل میں جو عہد ﴿الست بر بکم﴾ کہا گیا تھا اس کی کیفیت اور اثرات اس کا جواب یہ ہے کہ آپ سب کو اپنے اوپر قیاس نہ کجئے یہاں بھی بعض

(۱) اللہ تعالیٰ کے وجود اور اس کی توحید کا مضمون دل میں جم جائے (۲) دل میں جم چکی ہے (۳) اشیاء کو دیکھ کر ایک جاہل بھی ان کے بنانے والے کے وجود پر استدلال کر لیتا ہے۔

قوی الحاظ ایسے موجود ہیں جن کو اس عہد کی کیفیت اب تک یاد ہے چنانچہ شیخ سعدی
عَلِيٌّ اللّٰهُ اس طرف اشارہ بھی فرماتے ہیں۔

الست ازازل بمحاجان شان بگوش بفریاد قال والبلی در خوش^(۱)

اس میں تو اجمالاً بتلا یا گیا ہے کہ اس عہد کے یاد رکھنے والے اب بھی موجود ہیں اور بعض بزرگوں کے کلام میں اس سے زیادہ تفصیل موجود ہے چنانچہ ایک بزرگ فرماتے ہیں کہ ہم کو یاد ہے کہ اس وقت ہماری دائیں طرف فلاں اور بائیں طرف فلاں تھا۔

اور انہی بزرگ کے کشف سے یہ بھی معلوم ہوا ہے کہ اس وقت ارواح صفت (۲) نہ تھیں بلکہ یوں ہی گذشت جمع تھیں جیسے میلہ میں اجتماع ہوا کرتا ہے پھر اس وقت جو لوگ باہم رو در رو (۳) ہو گئے ان میں تو طرفین سے محبت ہوتی ہے اور جو لوگ رو در پشت (۴) ہوئے کہ ایک کامنہ دوسرے کی پشت کی طرف تھا ان میں ایک طرف سے محبت اور ایک طرف سے اعراض ہوتا ہے اور جو پشت در پشت (۵) ہوئے ان میں طرفین سے انقباض و اعراض ہوتا ہے اور ان بزرگ کے مذاق پر اس حدیث کا بھی محمل ہے ((الارواح جنود مجندۃ فمَا تعارفَ مِنْهَا إِنْتَلَفَ وَمَا تَنَا كَرِمَنَهَا اخْتَلَفَ)) ایک اور بزرگ کا ارشاد ہے کہ جس وقت ازول میں میثاق لیا گیا تو سب ارواح رسول اللہ ﷺ کا منہ مٹکنے لگیں کہ جو آپ کہیں گے وہی سب کہیں گے چنانچہ سب سے پہلے حضور اقدس ﷺ (سردار عالم فداہ آباو ناوامہاتنا) کی زبان مبارک سے بلی نکلا تو آپ کے بعد سب نے بلی کہا

(۱) ازول میں جو عہد المست لیا گیا تھا اس کی کیفیت میرے کافوں میں آج بھی گوئی ہے فالوالی کی بازگشت میرے کافوں میں آج بھی گوئی ہے (۲) ارواح مخفیں بالندہ کرنیں کمزی تھیں (۳) جن کے چہرے آئنے سامنے ہوئے (۴) ایک کا چہرہ دوسرے کی پیٹھی (۵) جن کی پشتیں (کمریں) طی ہوئی تھی ان میں باہم نفرت ہو گئی۔

(صلی اللہ تعالیٰ علیہ وعلیٰ آلہ واصحابہ کما یحب ویرضی) تو حضرت آپ سب کو اپنے اوپر قیاس نہ کیجئے اس امت میں ایسے لوگ بھی موجود ہیں جن کو اس عہد کی کیفیت یاد ہے۔

بلکہ اس امت میں ایسے لوگ بھی ہوئے ہیں جو جنت اور دوزخ کی پیائش تک کر آئے کہ جنت کتنی بڑی ہے اس کے کتنے درجے ہیں اسی طرح دوزخ کی تفصیلی سیر کی اور اس کی پیائش بھی کری اور یہ سیر روحانی طریقہ پر تھی۔ انہی بزرگ کو زمین آسمان سے باہر ایک سمندر بہت بڑا مکشوف ہوا ہے جس کی ایک موج اس غصب کی ہوتی ہے کہ اگر ملا نکہ اس کو نہ روکیں تو آسمان و زمین کو غرق کر دے اور اس کے ساتھ وہ یہ بھی فرماتے ہیں کہ مگر عرش سب سے بڑا ہے اس سے بڑی کوئی چیز نہیں میں یہ کہہ رہا تھا کہ دلائل قدرت اور آثار خلق کو دیکھ کر خلاق عالم کی ہستی کا اقرار فطری امر ہے اس پر یہ گنتگو بیغا آٹھی کہ فطرت میں یہ مضمون بیشاق ﴿السُّتُر﴾ کے وقت سے مرکوز ہوا ہے اور اس کے بیان میں اور شبہات کے جوابات میں کلام قدرے طویل ہو گیا بہر حال مصنوع کو دیکھ کر صانع پر استدلال فطری ہے گواں کی فلسفی تقریر دیتی ہے جس کو ہر شخص آسانی سے نہیں سمجھ سکتا۔

وجود صانع کی فلسفی دلیل

چنانچہ فلسفی طریقہ پر وجود صانع (۱) کی دلیل یہ ہے کہ تمام عالم حادث ہے کیونکہ بہت سی چیزوں کے حدوث کا تو ہم کو مشاہدہ ہوتا ہے اور جن کے حدوث کا مشاہدہ نہیں ہوا اسکے احوال کا تغیر و انقلاب بتلارہا ہے کہ یہ حادث ہیں کیونکہ محل حادث کا حادث ہوتا ہے ابھی میں نے اخبار میں ایک امریکی ڈاکٹر کا یعنی ماہر سائنس کا قول

(۱) اللہ کے وجود کی فلسفی دلیل۔

پڑھا ہے کہ وہ لکھتا ہے کہ آفتاب کی روشنی میں بہت کمی آگئی ہے اور عنقریب اس کی روشنی زائل ہو کر یہ چراغِ گل ہو جائیگا اور اس وقت دنیا میں اس قدر سردی پڑے گی کہ مخلوق کا زندہ رہنا محال ہے تمام عالم فنا ہو جائیگا (ہم تو اس خبر سے خوش ہوئے اور اہل سائنس کو قرآن سے قیامت کی خبر کا یقین نہ ہوا تھا تو اب آلات رصد سے یقین آنے لگا) (۱۲) غرض اشیاء عالم کا تغیر و انقلاب پتہ دے رہا ہے کہ یہ سب حادث ہیں قدیم نہیں یعنی انکا وجود داگی اور ضروری نہیں اور حادث کے لئے ممکن ہونا لازم ہے اور ممکن کے لئے کسی مرتع (۱) کی ضرورت ہے کیونکہ ممکن وہ ہے جس کا وجود و عدم مساوی ہو یعنی نہ اس کے لئے موجود ہونا ضروری ہے نہ معدوم ہونا ضروری ہے اور جس کا وجود و عدم برابر ہوتا اس کے وجود کے لئے کوئی مرتع ہونا چاہئے ورنہ ترجیح بلا مرتع لازم آئیگی اور ترجیح بلا مرتع باطل (۲) ہے پھر اس مرتع میں گفتگو کی جائیگی کہ وہ ممکن ہے یا کچھ اور ہے اگر مرتع ممکن ہو تو اس کے لئے دوسرے مرتع کی ضرورت ہوگی اور چونکہ تسلسل محال ہے اس لئے کہیں نہ کہیں سلسلہ ختم کرنا پڑیگا اور یہ ماننا پڑیگا کہ مرتع ایسی ذات ہے جو ممکن نہیں بلکہ واجب الوجود ہے اسی واجب الوجود کو ہم صانع اور خالق عالم (۳) کہتے ہیں۔

فلسفہ کے اشکال کا جواب

اس پر ایک سوال یہ ہوگا کہ صانع کے ماننے کے بعد بھی تو ترجیح بلا مرتع لازم آتی ہے کیونکہ صانع نے تمام مخلوقات کو ایک دم سے پیدا نہیں کیا اور ایک حال میں پیدا نہیں کیا بلکہ کسی کو آج پیدا کیا کسی کو آج سے ہزار برس سو برس پہلے پیدا کیا اور کسی کو بعد میں پیدا کرے گا اور کسی کو حسین بنا کیا کسی کو بدشکل کسی کو مرد کسی کو عورت کسی کو بعد ترجیح کی ضرورت ہے (۲) بغیر کسی وجہ ترجیح کسی کو مقدم کسی کو مؤخر کرنا باطل ہے (۳) دنیا بنا نے والا یعنی اللہ کہتے ہیں۔

کسی کو امیر کسی کو غریب کسی کو عاقل کسی کو احمق تو یہاں مرنج کون ہے۔ زید کو آج کیوں پیدا کیا کل کیوں نہیں کیا تھا اور اس کو امیر کیوں بنایا عمرو کی طرح غریب کیوں نہ بنایا زید کو عمر و پر کیا ترجیح تھی مثلاً۔

اس سوال کا جواب حکماء اسلام کے سوا کوئی نہیں دے سکا فلاسفہ کی عقلیں یہاں آ کر چکر کھانے لگیں حکماء اسلام نے اس کا یہ جواب دیا ہے کہ ان امور میں ارادہ واجب مرنج ہے (۱) اور ارادہ کی خاصیت یہ ہے کہ وہ اپنی ذات سے مرنج ہے اس کے لئے کسی دوسرے مرنج کی ضرورت نہیں۔

فلاسفہ کا دوسرا شبہ اور اُس کا جواب

اس پر حکماء یونان کی طرف سے ان کے معتقدوں نے یہ اشکال وارد کیا کہ بیشک یہ تو ہم نے مان لیا کہ ارادہ کے لئے کسی مرنج کی ضرورت نہیں وہ خود اپنی ذات سے مرنج ہے مگر یقیناً خدا تعالیٰ کا ارادہ قدیم ہے پھر اس کی کیا وجہ ہے کہ ارادہ تو قدیم (۲) اور مراد حادث ہواں صورت میں تخلف مراد کا ارادہ سے لازم آتا ہے اور یہ حال ہے۔

اس کا جواب حکماء اسلام نے ایسا ہی دیا ہے کہ حکماء یونان کے دانت کھٹے ہو گئے فرمایا کہ صفات واجب اپنی ذات میں قدیم ہیں مگر ان کا تعلق ممکنات کے ساتھ حادث ہے اور تخلف مراد کا تعلق ارادہ کے بعد حال ہے اس سے پہلے حال نہیں پس ہم یہ کہیں گے کہ ارادہ کا تعلق مختلف طور سے ہوتا ہے اس لئے مراد کا وجود بھی مختلف از منہ اور مختلف حالات کے ساتھ ہوتا ہے یہ عقلی دلیل ہے وجود صانع کی۔

**بعض دلائل کا سمجھنا ہر ایک کے بس کی بات نہیں
اب اگر کوئی یہ کہے کہ ہماری سمجھ میں تو کچھ نہیں آیا تو میں کہوں گا کہ اس کا**

(۱) اللہ کا ارادہ اس ترجیح کا باعث ہے (۲) ارادہ تو ہمیشہ سے ہے اور اس کی مراد بعد میں ظاہر ہو۔

میرے پاس کچھ علاج نہیں میں تو جواب دے چکا اگر آپ کے پاس برتنا نہ ہوا اور کھانا گر جائے تو میں کیا کروں۔ اور اگر آپ یوں کہیں کہ اس کو ایسا آسان کر کے بیان کرو جو ہم بھی سمجھ جائیں تو میں کہوں گا کہ آپ ایک سائیس (۱) کو اقلیدس کی ایک شکل ایسے آسان طریقہ سے سمجھا دیجئے جس میں نہ اس کو اصول موضوع کے معلوم کرنے کی ضرورت ہونے معلوم متعارفہ کی نہ حدود کی نہ دوسری اشکال کی۔ صرف آپ کی تقریر ہی سے ایک مجلس میں اقلیدس کی شکل سمجھ جائے تو میں بھی آپ کو یہ تقریر آسان کر کے سمجھا دوں گا۔ اور اس مثال سے آپ بُرانہ مانیں کہ ہم کو سائیس بنا دیا کیونکہ اول تو یہ لفظ عربی ہے سیاست سے مشتق ہے سائیس کے معنی عربی میں سیاست داں ہیں اور سیاست داں سمجھتے ہی ہیں تو میں نے سائیس کہہ دیا تو کیا بُرا ہوا۔

جواب سمجھنے کے لئے اہلیت شرط ہے

دوسرے یہ کہ میرا مقصود ہر بات میں آپ کو سائیس سے تشیید دینا نہیں بلکہ صرف اس بات میں تشیید دی گئی ہے کہ جس طرح وہ اقلیدس کے اصول موضوع اور مبادی (۲) سے ناواقف ہے اس لئے اقلیدس کی شکلیں نہیں سمجھ سکتا اسی طرح چونکہ آپ دلائل عقلیہ کے اصول و مبادی سے ناواقف ہیں اس لئے اس تقریر کو آپ نہیں سمجھ سکتے گو کتنا ہی آسان کر کے بیان کیا جائے کیونکہ میں نے تو اس وقت بھی اردو ہی میں تقریر کی تھی عربی یا عبرانی میں تقریر نہ کی تھی مگر آپ کو اصول و مبادی حاضر نہیں اس لئے آپ نہیں سمجھ سکتے اگر سمجھنا مطلوب ہے تو اول اصول و مبادی سے فراغت کر لیجئے پھر فرو رسمی سمجھ میں آجائیگا۔

(۱) گھوڑے کی خدمت اور دیکھ بھال کرنے والا (۲) جس طرح وہ اقلیدس کی ابتدائی تعلیم اور اصول سے ناواقف ہونے کی وجہ سے اقلیدس کی شکلکوں کو نہیں سمجھ سکتا اسی طرح تم دین کے مبادیات سے ناواقف ہونے کی وجہ سے ان مسائل کو نہیں سمجھ سکتے۔

خلاصہ یہ ہے کہ علماء کے پاس تو ہر بات کا جواب ہے مگر آپ کے پاس سوال ہی نہیں یعنی سوال کی اہلیت نہیں ۔
عاشق کے شد کہ یار بجالش نظر نکرد اے خواجہ در دنیست و گرنہ طبیب ہست (۱)

مردوں عورت کے نکاح میں آیات کثیرہ کا وجود

اب شاید کسی کو یہاں یہ سوال پیدا ہو کہ خلق از واج میں آیات کثیرہ کہاں ہیں؟ جو کہ ﴿إِنَّ فِي ذِكْرٍ لَا يَأْتِي﴾ میں صیغہ جمع سے مفہوم ہو رہا ہے۔ اس کا جواب یہ ہے کہ اول تو دنیا میں ہزاروں لاکھوں میاں بیوی ہیں پس ہر فرد کا وجود اور ان کی باہمی مودت و رحمت اللہ الگ الگ دلیل ہے جو مجموعہ ہو کہ بہت سے دلائل ہیں۔

دوسری بات یہ ہے کہ اگر ایک ہی میاں بیوی کو لیا جائے تو خود ان میں بھی بہت سے دلائل ہیں کیونکہ نکاح سے انسان کے لئے ایک نیا عالم شروع ہو جاتا ہے جو ہر شخص کی زندگی کا ورق الٹ دیتا ہے۔ یقیناً جس شخص نے کسی بچہ کو چار پانچ سال کی عمر میں دیکھا تھا وہ اس کو نکاح کے بعد اس حال میں دیکھے کہ وہ گھر کا سردار بنا ہوا بیوی بچوں کی پرورش کر رہا ہے تو وہ ہرگز یہ نہ سمجھے گا کہ یہ وہی بچہ ہے جو میرے سامنے نگا پھرا کرتا تھا یقیناً وہ اول اسکو دوسرا آدمی سمجھے گا پھر لوگوں کے بتلانے کے بعد جب یہ سنے گا کہ یہ وہی لڑکا ہے تو اس کو بڑی حیرت ہو گی کہ اللہ! کیا سے کیا ہو گیا، اور جس نے کسی شخص کو اس حال میں دیکھا ہو کہ آج اس کی شادی ہو رہی ہے پھر ایک عرصہ کے بعد اس حال میں دیکھے کہ وہ خود اپنے لڑکے کا نکاح کر رہا ہے تو اس کو بڑی حیرت ہو گی یہ تو وہ باتیں ہیں جو دوسروں کو محسوس ہوتی ہیں اور خود اس شخص کو اگر وہ تامل سے کام لے نکاح کے بعد اپنی زندگی میں ایسا

(۱) یہ کیا عاشق ہے کہ محظی اس کی طرف نظر نہیں کر رہا اے خواجہ اس کے دل میں درد ہی نہیں ہے ورنہ طبیب ضرور اس کی طرف متوجہ ہوتا۔

انقلاب عظیم معلوم ہوگا کہ گویا یہ دوسرا زندگی ہے۔

مسئلہ تجداد امثال

اور یہاں سے ایک مسئلہ کشفی کی تائید ہوتی ہے یعنی تجداد امثال کی جو صوفیاء کشف سے معلوم ہوا ہے کہ ہر شے کے لئے ایک ہی وجود مستثنیں ہے بلکہ ہر آن میں پہلا وجود فنا ہو کر دوسرا وجود عطا ہوتا ہے مگر چونکہ تبدل وجود علی الاتصال والتوالی^(۱) پر درپے ہوتا رہتا ہے اس لئے عام لوگ یہ سمجھتے ہیں کہ ایک ہی وجود بچپن سے اخیر عمر تک مستمر ہے حالانکہ یہ ایک وجود نہیں بلکہ اس پر ہزاروں لاکھوں وجود آئے ہیں جس کو اہل کشف مشاہدہ کرتے ہیں اسی کی ایک نظر کو ایک عارف نے یوں بیان کیا ہے۔

گشتگان خبر تسلیم را ہر زمان از غیب جان دیگرست^(۲)

اور یہی محمل ہو سکتا ہے اس شعر کا جو مولانا کی طرف غلط منسوب کر دیا گیا ہے۔

ہفت و ہفتا و قالب دیدہ ام ہچھو سبزہ بارہا روئیدہ ام^(۳)
مگر یہ مسئلہ کشفی ہے اس پر اعتقاد لازم نہیں اور چونکہ نصوص اس سے ساکت ہیں^(۴) انہی بھی نہیں کرتیں اس لئے صحت کا بھی احتمال ہے (اس وقت حضرت مولانا پر دھوپ آگئی اس لئے کرسی کو ہٹانا پڑا تو فرمایا دیکھئے اونچا ہونے میں یہ خرابی ہے کہ ذرا سی دیر میں دھوپ سے سکنے لگے مگر یہ ثبوت نہیں محض تائید ہے ااظ)^(۵) یہ تو آیت کا مدلول تھا جو ترجمہ کے بعد بیان کر دیا گیا۔

(۱) انسان کے وجود میں تبدیلی الحاصل آتی رہتی ہے اسی لئے محسوس نہیں ہوئی اور لوگ یہ سمجھتے ہیں کہ پہلے دن جو وجود ملا تھا وہی آج تک چل رہا ہے یہ غلط ہے بلکہ ہیئتیا سینکڑوں وجود عطاء ہوئے جن کو اہل کشف نے محسوس کیا

(۲) تیر خبر کے سامنے سر تسلیم کرنے والوں کو غیب سے ہر زمانے میں تئی جان عطاء ہوتی ہے^(۶) (۳) میں نے ستترجمہ دیکھے ہیں جیسے بزرہ کا شے کے بعد بار بار پیدا ہوتا رہتا ہے^(۷) (۴) قرآن و حدیث اس مسئلہ میں خاموش ہیں۔

تشبیہ سے مقصود

اب میں بطور تشیہ کے اس مضمون سے ایک اور مضمون کی طرف اشارہ کرنا چاہتا ہوں کیونکہ تشیہ اور نظریہ سے تائید اور تو ضمیح^(۱) ہو جاتی ہے مثلاً کوئی تشیہ کے طور پر یوں کہے کہ زید شیر ہے تو اس سے محض وضاحت اور تنویر مقصود ہے یہ مطلب نہیں کہ وہ واقعی شیر ہے۔ اسی طرح جو مضمون میں بیان کرونا گا وہ مدلول آیت نہیں ہاں اس کی نظریہ اور مثال ہے اور یہاں سے یہ بھی سمجھ لیجئے کہ حضرات صوفیاء پر جو بعض تفاسیر کی وجہ سے اعتراض کیا گیا ہے کہ یہ قرآن کی کئی نئی تفاسیر کرتے ہیں یہ معتقدین کی غلطی ہے۔

صوفیاء کی تفاسیر کی حقیقت

صوفیاء نے ان باتوں کو تفسیر کے طور پر بیان نہیں کیا بلکہ محض تغییر و تشیہ کے طور پر بیان کیا ہے اور صوفیاء کے معتقدین جو اس کو تفسیر سمجھتے ہیں وہ بھی غلطی کرتے ہیں مثلاً ﴿إِذْهَبُ إِلَى فِرْعَوْنَ إِنَّهُ طَغَى﴾^(۲) کے تحت میں صوفیاء نے لکھا ہے ﴿إِذْهَبُ يَارُوحُ إِلَى النَّفْسِ فَجَاهُهَا إِنَّهَا قَدْ طَغَتْ﴾ کہ ”اے روح نفس کی طرف جا اور اس سے جہاد کر کے اس کو مغلوب کر کہ وہ حد سے نکلا جا رہا ہے“ بعض ناواقفوں نے اس کو تفسیر سمجھ لیا پھر ان میں جو معتقد تھے وہ یہ کہنے لگے کہ قرآن میں موسیٰ علیہ السلام اور فرعون علیہ اللعنة^(۳) کا قصہ مذکور ہی نہیں ہے بلکہ موسیٰ سے مراد روح ہے اور فرعون سے مراد نفس ہے۔ مگر یہ سراسر جھپٹل ہے واللہ صوفیاء کی یہ مراد ہرگز نہیں اور جو ان کی طرف یہ بات منسوب کرے وہ جھوٹا ہے اور بخدا قرآن میں موسیٰ و فرعون

(۱) تائید اور وضاحت ہو جاتی ہے (۲) ”تم فرعون کے پاس جاؤ وہ بہت حد سے نکل گیا ہے“ سورہ طہ: ۲۲

(۳) فرعون پر اللہ کی لعنت ہو۔

سے روح نفس ہرگز مراد نہیں بلکہ اس میں موی علیہ السلام ہی کا قصہ فرعون کے ساتھ مراد ہے جو کہ ظاہری مدلول ہے ورنہ اگر ظاہری مدلول مراد نہ ہو تو پھر قرآن سے نماز روزہ حج زکوٰۃ وغیرہ کچھ ثابت نہ ہو سکے گا۔

محدثین کے قول کی تردید

اور یہ وہی بات ہو گی جو محدثین نے کہی ہے اور صوفیاء محدث نہ تھے وہ الحاد سے بالکل بری تھے۔ بعض محدثین نے یہ دعویٰ کیا ہے کہ قرآن میں صلوٰۃ سے مراد نماز شرعی نہیں بلکہ روح صلوٰۃ مراد ہے یعنی تعلق مع اللہ اسی طرح زکوٰۃ سے مراد زکوٰۃ شرعی نہیں بلکہ اس سے روح مراد ہے یعنی سخائے نفس اسی طرح تمام نصوص میں تاویل کی ہے اور کہا ہے کہ اعمال کا ایک ظاہر ہے ایک باطن علماء نے قرآن کو ظاہر پر محمول کیا ہے ہم اس کو باطن پر محمول کرتے ہیں اور ان لوگوں نے مولانا رومی کا ایک قول اپنی دلیل میں بیان کیا ہے ۔

پنج وقت آمد نماز اے رہنماؤ عاشقان ہم فی صلوٰۃ دائموں
کہ دیکھو مولانا فرماتے ہیں کہ عوام تو پانچ ہی وقت نماز پڑھتے ہیں اور عاشق ہمیشہ نماز ہی میں رہتے ہیں اور ظاہر ہے کہ صلوٰۃ شرعیہ کا تحقیق دائمہ نہیں ہو سکتا کیونکہ اکل و شرب و بول و براز اور سونے کی حالت میں نماز ظاہری نہیں ہو سکتی تو وہ کوئی نماز ہے جس میں عاشق دائمہ مشغول رہتے ہیں وہ روح نماز ہی تو ہے یعنی تعلق و حضور مع اللہ جو کسی وقت ان کے دل سے جدا نہیں ہوتا۔

مولانا رومی عَمَّا لَيْسَ بِهِ عِلْمٌ کے شعر کا صحیح مطلب

میں کہتا ہوں کہ مولانا کے کلام سے یہ ثابت نہیں ہوتی کہ عاشق ظاہری

نماز ادا نہیں کرتے بلکہ مولانا کے کلام کے معنی عشق کے لئے دو نمازوں کا ثابت کرنا ہے پس انہوں نے اول یہ فرمایا ہے کہ عوام تو پانچ ہی وقت نماز پڑھتے ہیں اس کے بعد عشق کی فضیلت بیان فرمائی ہے کہ وہ ہر وقت نماز میں رہتے ہیں اس سے صاف سمجھا جاتا ہے کہ وہ ان پانچوں کو بھی ادا کرتے ہیں اور ان ہی پانچ پر اکتفا نہیں کرتے بلکہ ہر دم نماز میں رہتے ہیں۔ اس سے یہ سمجھنا کہ مولانا نے عشق سے نماز ظاہری کی نفی کی ہے ان کے کلام کی تحریف ہے بلکہ مولانا نے اس کے ساتھ عشق کے لئے ایک زائد بات بیان فرمائی ہے جس کی وجہ سے ان کے لئے دو ماں مشغولی صلواۃ^(۱) ثابت ہو رہی ہے اور وہ زائد بات کیا ہے وہ نماز کا شوق اور انتظار ہے مطلب یہ ہے کہ عوام تو نماز پڑھ کر اس سے غافل ہو جاتے ہیں اور عشق نماز کے بعد دوسری نماز کی فکر و انتظار میں بے تاب رہتے ہیں اور حدیث میں ہے کہ ”نماز کے انتظار میں لگا رہنے والا نماز ہی میں ہے“ اس لئے عشق ہر وقت نماز میں ہیں یعنی ان کو ہر وقت نماز کا ثواب ملتا رہتا ہے اس سے یہ کہاں ثابت ہوا کہ عشق کی نماز دوسری ہے اور وہ پانچ وقت کی نمازوں نہیں پڑھتے۔ یہ تو مولانا کے کلام سے استدلال کا جواب تھا۔

روح عمل کا تحقق بدون ظاہر کے نہیں ہو سکتا، اس کی مثال رہا ان کا یہ کہنا کہ اعمال کے لئے ایک ظاہر ہے ایک باطن یہ مسلم ہے لیکن اس سے یہ کیونکر لازم آیا کہ اعمال کی صورت اور ظاہر مطلوب نہیں دیکھو اس کی تو ایسی مثال ہے جیسے آپ کے بیٹے کا ایک ظاہر ہے یعنی قابل^(۲) اور ایک باطن

(۱) بیش نماز میں مشغول رہنا ثابت ہو رہا ہے (۲) جسم۔

ہے یعنی روح، کیونکہ انسان صرف ظاہر سے انسان نہیں بلکہ اپنی روح کے ساتھ انسان ہے اگر روح نہ ہو تو یہ قالب مٹی میں دفن کرنے کے قابل سے لیکن کیا آپ یہ کہہ سکتے ہیں کہ صرف روح ہی مطلوب ہے اور قالب بالکل مطلوب نہیں اگر یہ ہے تو پھر اپنے بیوی بچوں کو گلا گھونٹ کے مار دو کیونکہ روح تو پھر بھی رہے گی اس کو تو گلا گھونٹ سے موت نہ آئے گی صرف قالب کو موت آئے گی تو کیا حرج ہے یہ تو مطلوب ہی نہیں۔ اس پر شاید آپ یہ کہیں کہ مطلوب تو روح ہی ہے اور قالب مطلوب نہیں مگر چونکہ یہ روح ہمارے پاس بدون اس قالب کے نہیں رہ سکتی اس لئے بدن بھی مطلوب ہے جزاک اللہ بس یہی ہم کہتے ہیں کہ جس چیز کو آپ روح صلوٰۃ کہتے ہیں وہ روح آپ کو بدون نماز کی اس صورت و قالب کے ہرگز حاصل نہیں ہو سکتی وہ روح اسی صورت کے ساتھ گی ہوئی ہے اگر اس کو حاصل کرنا چاہتے ہو تو اس صورت کو لازم پکڑو ورنہ بدون اس کے جو شخص روح صلوٰۃ کے حصول کا مدعا ہو وہ یقیناً جھوٹا ہے یہ نو معتقدوں کی حالت تھی کہ انہوں نے صوفیاء کے ان اقوال کو تفسیر سمجھ لیا اور یہ کہنا شروع کر دیا کہ مقصود صرف باطن ہی ہے ظاہر مراد ہی نہیں اور جو لوگ ان کے معتقد نہ تھے وہ ان پر فتوی لگانے لگے کہ صوفیاء مخدہ ہیں کہ قرآن کے اندر تحریف کرتے ہیں آیات کی تفسیر بالرائے کرتے ہیں یہی غلطی پر ہیں۔

صوفیاء کی تفاسیر کا مقصود

اور جو سچے معتقد اور محقق تھے انہوں نے یہ کہا کہ صوفیاء کی مراد تفسیر کرنا نہیں بلکہ مراد یہ ہے کہ اے قرآن پڑھنے والے تو قرآن کے قصوں کو بعض قصہ سمجھ کر نہ پڑھ بلکہ ان سے سبق حاصل کر کیونکہ قرآن میں جو قصہ مذکور ہیں وہ عبرت حاصل کرنے کے لئے بیان کئے گئے ہیں جیسا خود قرآن میں ارشاد ہے

﴿لَقَدْ كَانَ فِي قَصَصِهِمْ عِبْرَةٌ لِّأُولَى الْأَلْبَابِ مَا كَانَ حَدِيثًا يُفْتَرَى وَلِكِنْ تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ﴾^(۱) پس جب تو موئی علیہ السلام کے قصہ پر پہنچے تو اس سے یہ سبق حاصل گر کر کہ تیرے اندر بھی ایک چیز موئی کے اور ایک چیز فرعون کے مشابہ ہے یعنی روح اور نفس دوسری عبارت میں یوں سمجھو کر انسان کے اندر دو تو میں ہیں ایک داعی الی الحیر^(۲) جو مشابہ موئی علیہ السلام کے ہے دوسری داعی الی الشر^(۳) جو مشابہ فرعون ملعون کے ہے پس تو بھی اپنی روح کو نفس پر غالب کر جس کا طریقہ مجاہدہ اور تبلیغ ہے پس تو نفس کو آیات الہیہ یاد دلاتا کہ اُس کو خوف الہی پیدا اور نافرمانی سے باز آ جاوے یہ علم اعتبار ہے کہ دوسرے کے قصہ کو اپنی حالت پر منطبق کر کے سبق حاصل کیا جائے پس اس آیت سے روح و نفس کی حالت پر حکم کرنا استدلال کے طور پر نہیں بلکہ بطور اعتبار کے ہے۔

علم استدلال اور علم اعتبار کی تحقیق

استدلال تو مفہوم لغوی سے ہوتا ہے ان طرق کے ساتھ جو اہل معانی و اصول نے بیان کئے ہیں اور اعتبار تشبیہ و اشارہ کے طور پر ہوتا ہے اور ان دونوں کی اصل قرآن سے ثابت ہے لیکن قرآن میں دلیل و استدلال کا لفظ صراحتہ نہیں آیا بلکہ اس کے مرادفات آتے ہیں چنانچہ ارشاد ہے: ﴿قُلْ هَاتُوا بِرْهَانَكُمْ﴾^(۴) اور ﴿قُلْ هَلْ عِنْدَكُمْ مِنْ عِلْمٍ﴾^(۵) چونکہ برہان اور علم دلیل کے معنی میں ہیں اس لئے اس کا نام استدلال رکھنا صحیح ہو گیا جیسے اقیمُوا الصلوة کے معنی میں یوں کہنا کہ حق تعالیٰ نے نماز کو فرض کیا ہے صحیح ہے حالانکہ اقیمُوا الصلوة میں اللہ اور

(۱) اُن کے قصہ میں کھجدار لوگوں کے لئے عبرت ہے یہ قرآن کوئی تراویٰ ہوئی بات تو ہے نہیں بلکہ اس سے پہلے جو کتابیں ہو چکی ہیں یہ ان کی تصدیق کرنے والا ہے اور ہربات کی تفصیل کرنے والا ہے ایمان والوں کے لئے ذریعہ ہدایت و رحمت ہے۔ سورہ یوسف: ۱۱۱ (۲) ایک خیر کی طرف بانے والی (۳) دوسری شر کی طرف بانے والی (۴) آپ کہیے تم اپنی دلیل پیش کرو اگر تم پیچے ہو، سورہ نبیل: ۶۳ (۵) آپ کہیے کہ کیا تمہارے پاس کوئی دلیل ہے سورہ انعام: ۱۲۸۔

فرض کا لفظ صراحت نہیں مگر اس کا قائم مقام موجود ہے۔ اور دوسرے طریق کا نام خود قرآن ہی میں اعتبار آیا ہے چنانچہ ارشاد ہے ﴿فَاعْتَبِرُوا يَا أُولَى الْأَبْصَارِ﴾ (۱) اس سے اوپر بنی نضیر کے (جو یہود کا ایک قبیلہ ہے) جلاوطن کئے جانے کا قصہ مذکور ہے جس کے بیان کرنے کے بعد یہ فرمایا ہے کہ ”اے بصیرت والوں سے عبرت حاصل کرو“ یعنی اگر تم ایسی حرکت کرو گے جو ان لوگوں کی ہے تو اپنے واسطے بھی اس عذاب کو تیار سمجھو اور یہی تو علم اعتبار ہے کہ دوچیزوں میں مشاہدہ ہو تو ایک نظیر سے دوسری نظیر کا استحضار کیا جائے اور یہی عبرت حاصل کرنے کے معنی ہیں کہ دوسرے کی حالت کو اپنے اوپر منتظر کیا جائے کہ اگر ہم نے اس کے جیسے اعمال کئے تو ہمارا بھی وہی حال ہو گا جو اس کا ہوا ہے۔

صوفیاء کے علم اعتبار کے استعمال کے شواہد

رہایہ سوال کہ جس طرح صوفیاء نے علم اعتبار کا استعمال کیا ہے کیا نصوص میں بھی ایسا استعمال آیا ہے تو میں کہتا ہوں کہ محمد اللہ اس کی نظیر نصوص میں بھی موجود ہے۔ اور میں یہ بات خود نہیں کہتا بلکہ شاہ ولی اللہ صاحب حجۃ اللہیہ کے قول سے میں اس کا ثبوت دیتا ہوں اور وہ اتنے بڑے محقق ہیں کہ بعض لوگوں نے اُن کو غیر مقلد سمجھ لیا ہے کہ وہ ائمہ کی تقلید بھی نہ کرتے تھے مگر یہ غلط ہے وہ مقلد ہی ہیں مگر مقلد محقق ہیں لکیر کے فقیر نہیں جیسے سالکین و مجدوبین کے سلوک و جذب میں مراتب ہیں کہ بعض سالک مجدوب ہیں بعض مجدوب سالک ہیں بعض سالک محض ہیں بعض مجدوب محض ہیں ایسے ہی تقلید و تحقیق کے بھی مراتب ہیں کہ بعض مقلد محقق ہیں بعض محقق محض یعنی مجتهد ہیں اور بعض مقلد محقق ہیں بعض محقق مقلد ہیں۔

(۱) ”سواء داشندوا! عبرت حاصل کرو“ سورہ حشر: ۲۔

تو شاہ صاحب عَلِيُّ اللَّهِ مقلدِ محض نہ تھے بلکہ مقلدِ محقق تھے اسی لئے بعض کو ان پر غیر مقلدی کا شبہ ہوا تو اتنے بڑے محقق نے دو حدیثوں کے متعلق ”فوز الکبیر“ میں یہ لکھا ہے کہ رسول اللہ ﷺ نے ایک مرتبہ تقدیر کا مسئلہ ارشاد فرمایا (ما منکمْ مِنْ أَحِدٍ إِلَّا وَقَدْ كَتَبَ لَهُ مَقْعِدًا مِنَ النَّارِ وَمَقْعِدًا مِنَ الْجَنَّةِ فَقَالُوا يَا رَسُولَ اللَّهِ أَفَلَا نَتَكَلَّ عَلَىٰ كِتَابِنَا وَنَدَعُ الْعَمَلَ) یعنی ہر شخص کا تمکنا ناجنت میں یادو زخم میں پہلے ہی سے لکھ دیا گیا ہے۔ اس پر حضرات صحابہ نے عرض کیا کہ یا رسول اللہ ﷺ پھر عمل کی کیا ضرورت ہے حضور ﷺ نے فرمایا: (إِعْمَلُوا فَكُلُّ مُسِيرٍ لِمَا خُلِقَ لَهُ أَمَا مَنْ كَانَ مِنْ أَهْلِ السَّعَادَةِ فَسَيُصِيرُ لِعَمَلِ السَّعَادَةِ وَأَمَا مَنْ كَانَ مِنْ أَهْلِ الشَّقَاءِ فَسَيُصِيرُ لِعَمَلِ الشَّقَاءِ ثُمَّ قَرَأَ فَامَّا مَنْ أُعْطِيَ وَاتَّقَىٰ وَصَدَقَ بِالْحُسْنِي) متفق علیہ کہ عمل کرتے ہو ہر شخص کے لئے وہ عمل آسان کر دیا گیا ہے جس کے لئے وہ پیدا ہوا ہے جو شخص اہل سعادت سے ہو گا اس کے لئے عمل سعادت آسان ہو گا اور جو اہل شقاوت سے ہو گا اس کے لئے عمل شقاوت آسان ہو گا اس کے بعد آپ نے یہ آیت پڑھی ﴿فَإِمَّا مَنْ أُعْطِيَ وَاتَّقَىٰ وَصَدَقَ بِالْحُسْنِي فَسَنُبَيِّسَرَهُ لِلْيُسْرَىٰ وَإِمَّا مَنْ بَخِلَ وَأَسْتَغْنَىٰ وَكَذَّبَ بِالْحُسْنِي فَسَنُبَيِّسَرَهُ لِلْعُسْرَىٰ﴾ (۱) (کہ جو شخص (اللہ کی راہ میں) صدقہ دے اور تقویٰ اختیار کرے اور اچھی بات (یعنی دین اسلام) کی تصدیق کرے تو ہم اس کے لئے راحت کی چیز (یعنی جنت) کا سامان کر دیں گے اور جو بخل کرے اور بے پرواں اختیار کرے اور اچھی بات (یعنی دین اسلام) کی تکذیب کرے ہم اس کے لئے تکلیف کی چیز (یعنی جہنم) کا سامان کر دیں گے (اظ)

(۱) سورہ مل میں قال الشیخ مقابله الاستغناه بالتقویٰ یشعر بان المراد الاستغفار عدم المبالغة والغفلة فنیه دلالة ان الغنى المذموم هو ما كان مع الغفلة وعدم المبالغة وان التقویٰ حقیقة الفکر فان المقابل للاستغفار هو التقویٰ بهذا المعنی ۱۲ اظفرا حمود وبهذا سهل تفسیر قوله تعالى ﴿هُدًى لِّلْمُتَّقِينَ﴾ ای الذين هم فی فکرو خشیة ویتاید هذا التفسیر باللغة فان التقویٰ لغة الخوف والحدر ۱۲ اشترف علی

اب اس پرسوال ہوتا ہے کہ اس آیت میں تقدیر کا ذکر کہاں ہے آیت کاملوں تو یہ ہے کہ اعطاء و تقویٰ سے جنت آسان ہو جاتی ہے اور بخل و استغفار سے دوزخ آسان ہو جاتی ہے اس کا جواب شاہ صاحب حَمْدُ اللّٰهِ نے یہ دیا ہے کہ رسول اللہ صلَّى اللّٰهُ عَلٰيْهِ وَاٰلِهٖ وَسَلَّمَ نے بطور علم اعتبار^(۱) کے اس آیت کے مضمون سے حدیث کے مضمون پر استشہاد فرمایا ہے اور مقصود تشبیہ دینا ہے کہ جیسے بواسطہ اعمال کے بعض کے لئے جنت اور بعض کے لئے معاصی کو آسان کر دیا ہے اور یہ تشبیہ محض توضیح کے لئے ہے کہ تقدیر سے تيسیر ولیٰ ہی ہو جاتی ہے جیسی اس آیت میں تيسیر اعمال سے نذکور ہے پس مقصود تشبیہ سے توضیح ہے مشبہ کی اسی لئے تشبیہ میں شرط ہے کہ مشبہ بہ میں وہ صفت واضح و اشهر ہو گا تو یہ ہو۔

شبہ کا جواب

اب بیہاں سے تشبیہ کے متعلق ایک مشہور سوال کا بھی حل ہو گیا وہ یہ کہ (اللّٰهُمَّ صَلِّ عَلٰی مُحَمَّدٍ وَّعَلٰی اٰلِ مُحَمَّدٍ كَمَا صَلَّیتْ عَلٰی اٰبِرَاهِیْمَ وَعَلٰی اٰلِ اٰبِرَاهِیْمَ) میں جو صلوٰۃ علی رسول اللہ نبیٰ صلی اللہ علیٰہ وآلہ واصحابہ وسلم کو صلوٰۃ علی ابراہیم علیٰہ الرَّحْمٰنُ الرَّحِیْمُ کے ساتھ تشبیہ دی گئی ہے تو اس پر بعض لوگوں کو شبہ ہوتا ہے صلوٰۃ ابراہیمیہ کے افضل و اکمل ہونے کا صلوٰۃ محمدیہ سے اور منشا اس کا وہی ہے کہ

(۱) قلت ولا يخفى ما في هذا الجواب من البعد والسهل فى التوجيه ان يقال فى معنى الآية ان فَمَنْ أَنْعَطَى وَأَنْقَلَ وَصَدَّقَ بِالْحُسْنَى فهو الذى اردنا به التيسير لليسرى مَنْ بَخْلَ وَاسْتَغْنَى وَكَدَّ بِالْحُسْنَى فهو من اردنا به التيسير للعسرى وهذا راجع الى قوله عَلَيْهِ السَّلَامُ ((اعملوا فكل ميسرا لمن خلق لا اي وعلمته علامه لما كتب له من السعادة والشقاوة)) وهذا هو الظاهر من الآية لان الاعطاء والتصویر فى تيسير اليسرى او بالبخل والاستغفار فى عكسه بل كل ذلك اشارات وعلامات لما اراد الله به وقدره من قبل والميسرا هو الله تعالى والله اعلم أَفَقْرَأْمَ۔

ليس المقصود ترجيح توجيه على توجيه بل المقصود اثبات ان العلماء الراسخين حكموا بكون علم الاعتبار من القرآن ويعد ان يحكى بالباطل - ۱۱۲ اشرف على۔

عام طور پر لوگوں نے یہی سمجھ رکھا ہے کہ تشبیہ میں مشبہ بہ (۱) کا مشبہ (۲) سے اقویٰ و افضل (۳) ہونا شرط ہے حالانکہ یہ مقدمہ ہی غلط ہے بلکہ صرف واضح واشرہ ہونا ضروری (۴) ہے افضل واکمل ہونا ضروری نہیں۔

مشبہ بہ کا افضل ہونا ضروری نہیں واضح ہونا ضروری ہے

اور اس کی دلیل خود قرآن میں موجود ہے فرماتے ہیں: ﴿اللَّهُ نُورُ السَّمَاوَاتِ وَالْأَرْضِ مَثَلُ نُورٍ كَمِشْكُوٰةٍ فِيهَا مِصْبَاحٌ﴾ (۵) اس میں اللہ تعالیٰ نے اپنے نور کو چراغ کے نور سے تشبیہ دی ہے حالانکہ چراغ کے نور کو نور حق سے کیا نسبت مگر بوجہ وضوح (۶) کے تشبیہ دی گئی ہے کیونکہ نور مصباح (۷) لوگوں کے ذہن میں پہلے سے حاضر ہے۔

چاند اور سورج کے نور سے کیوں تشبیہ نہیں دی

اس پر اگر یہ سوال ہو کہ لوگوں کے ذہن تو نور شمس و قمر بھی حاضر ہے اور ان دونوں کا نور چراغ کے نور سے زیادہ قوی ہے تو اس کے ساتھ تشبیہ کیوں نہیں دی گئی؟ اس کا جواب یہ ہے کہ سورج اور چاند کا نور اگرچہ چراغ کے نور سے اقویٰ ہے مگر سورج میں ایک عیب یہ کہ اس پر نگاہ نہیں جلتی اس کی ساتھ تشبیہ دی جاتی تو سامعین کو شبہ ہوتا کہ شاید خدا کا نور ہی ایسا ہی ہو گا کہ اس پر نگاہ نہ جم سکے تو جنت میں بھی دیدار سے مایوسی ہوتی اور قمر سے اس لئے تشبیہ نہیں دی کہ اس کے متعلق یہ بات مشہور ہے کہ نور القمر مستفاد من نور الشمس ہے (۸) تو اس کی ساتھ تشبیہ دینے میں اس

(۱) جس کو تشبیہ دی جائے (۲) جس سے تشبیہ دی جائے (۳) زیادہ قوی اور زیادہ افضل ہونا (۴) زیادہ واضح اور زیادہ مشہور ہونا ضروری (۵) سورہ نور: ۳۵ (۶) واضح ہونے کی وجہ سے (۷) چراغ کا نور (۸) چاند کا نور سورج کے نور سے حاصل ہوتا ہے اس پر اشکال پیدا ہوتا ہے کہ نور قمر کا مستفاد من الشمس ہونا تا اہل علم ہی میں مشہور ہے اور چراغ کے نور کا مستفادہ ہونا دیساً ملائی یا پچھاں کی آگ سے ہر شخص کو مشاہدہ ہے اور خود نص میں اس کا ذکر ہے ﴿يَكَادُ زَيْهَا يُعْيَنُ وَلَوْلَمْ تَسْسَدْ ذَارٌ﴾ میں پس میرے خیال میں نور قمر سے تشبیہ نہ دینے کی توجیہ یہ کی جائے تو چاہا ہے کہ قمر میں کچھ عیب ہے کہ بھی ہلاں ہے کبھی بدر کامل ہے کمال کے بعد زوال ہے ولیس نور اللہ کے نزدیک ”اللہ تعالیٰ کا نور ایسا نہیں ہو سکتا“ یہ اصل سوال کا جواب ہل یہ ہے کہ نور شمس و قمر دونوں میں یہ نقص ہے

بات کا شبہ ہوتا کہ نورِ حق بھی کسی سے مستفاد ہے۔

چراغ کے نور اور چاند سورج کے نور میں فرق

پھر چراغ میں ایک صفت شمس و قمر سے زیادہ یہ ہے کہ وہ دوسروں کو بھی منور و متوہب نہ دیتا ہے کہ ایک گھنٹہ میں ایک چراغ سے ایک لاکھ چراغ روشن ہو سکتے ہیں اور اس کے نور میں کچھ کمی نہیں آتی اور شمس و قمر سے دوسروں کو صرف روشنی پہنچتی ہے یہ نہیں ہوتا کہ دوسری شے نورانی بن کر کسی اور کو بھی منور کر سکے (اگر کہا جائے کہ آئینہ آفتاب یا چاند کے سامنے کیا جائے تو وہ خود بھی نورانی ہو جاتا ہے اور درود یا وار کو بھی منور کر دیتا ہے تو اس کا جواب یہ ہے کہ وہ مخصوص واسطہ فی العرض ہوتا ہے واسطہ فی الثبوت نہیں ہوتا اور چراغ واسطہ فی الثبوت ہو جاتا ہے۔ جیسا کہ نورِ حق واسطہ فی الثبوت ہوتا ہے (۱۲ ظ) مگر یہ تشبیہ من کل الوجوه نہیں کہ اس سے کوئی نعوذ باللہ دوسرا خدا لصنیف کرنے لگے مطلب صرف یہ ہے کہ نورِ حق دوسروں کو متوہر بھی کرتا ہے اور متوہر بھی گو دوسروں کی تسویر اس درجہ کی نہ ہو اور یہ بات چراغ ہی میں ہے شمس و قمر میں نہیں ہے اور یہ سب نکات ہیں ہر شے کو اپنی حد پر

⇒ ہے کہ اس سے روشنی حاصل کرنے میں کسی کے کسب و طلب و اختیار کو دخل نہیں اور اللہ تعالیٰ کے نور سے استفادہ کرنے میں کسب و طلب و عمل کو دخل ہے کہ جو کوئی اپنے قلب کو شل زجلہ کو کسب دری کی طرح صاف و شفاف کر لے اور اس میں ذکر اللہ و عشق اور اخلاق کا زیست مبارک بھر لے تو نورِ حق سے مستفید و منور ہو جائیگا ورنہ نہیں پس اس کی مثال نورِ مصباح ہی سے ہبتر ہے جس سے استفادہ و تصور با اختیار و طلب عبد ہے نہ بالاضرار علاوہ ازیں یہ کہ نور شمس و قمر گواقوی ہے مگر اس کی طرف انسان کی احتیاج اس قدر حاضر فی الذہن نہیں جس قدر نورِ مصباح کی احتیاج حاضر فی الذہن ہے کیونکہ شمس و قمر کا طلوع و غروب عادت کے موافق خود ہوتا رہتا ہے، بہت سے آدمیوں کو اس کی طرف التفات ہی نہیں ہوتا اور نورِ مصباح کی ضرورت کی طرف ہر ایک کو التفات ہوتا ہے۔ رات کے وقت ہر شخص کو اس کی طلب ہوتی اور اس کی طرف التفات بھی ہوتا ہے۔ مذہماً ماعندي وكل ذلك من قبيل النكبات ولعل هذا احسن والله تعالى اعلم ۱۲ اظفر احمد۔

رکنا چاہئے۔ اور چونکہ یہ نکات ہیں اس لئے علماء سے ان کے پوچھنے کا بھی کسی کو حق نہیں۔ اگر وہ خود بتلادیں تو ان کا احسان ہے یہ چلتی مرتبہ ہے اور دعوت پلاوہ زردہ کی ہوتی ہے چلتی مرتبہ کی دعوت نہیں ہوتی وہ تو غذا کو لذیز بنانے کے لئے ہے خود مقصود نہیں۔

یہ تفضیل آیت کی تفسیر میں تھی جو استطراد امکور ہو گئی مجھے اس آیت کے ذکر سے صرف یہ مقصود تھا کہ اس میں نورِ حق کو نورِ مصباح سے تشییہ دی گئی ہے حالانکہ سب جانتے ہیں کہ نورِ مصباح کو نورِ حق سے کچھ نسبت نہیں پس ثابت ہو گیا کہ مشہر کے لئے مشتبہہ کا مشہر سے اقویٰ ہونا لازم نہیں صرف ادیخ و اشهر ہونا شرط ہے۔

حضور ﷺ پر درود کو حضرت ابراہیم علیہ السلام کے درود کے

ساتھ تشییہ دینے کی وجہ

پس درود شریف میں بھی جو صلوٰۃ محمد یہ کو صلوٰۃ ابراہیمیہ کے ساتھ تشییہ دی گئی ہے اس کی بنا بھی اسی پر ہے کہ حضرت ابراہیم علیہ السلام پر خاص رحمت و صلوٰۃ کا نازل ہونا اہل ادیان میں مشہور تھا پس اس تشییہ سے یہ لازم نہیں آتا کہ صلوٰۃ ابراہیمیہ صلوٰۃ محمد یہ سے افضل و اکمل ہو۔ بہر حال شاہ صاحب نے حدیث کی شرح میں علم اعتبار کی اصل قرآن سے بتلائی ہے ایک حدیث تو یہ تھی جس کے متعلق بیان ہو گکا۔

علم اعتبار کے استعمال کا حدیث سے ثبوت

دوسری حدیث مسلم میں ہے کہ رسول اللہ ﷺ سے بعض صحابہ نے دریافت کیا کہ یا رسول اللہ ﷺ یہ اعمال جو لوگ کر رہے ہیں پہلے سے مقدر ہو چکے ہیں کہ کون کیا کریگا یا ہر شخص ابتداء عمل کرتا ہے حضور ﷺ نے فرمایا

((لَأَبْلُ شَيْءٍ قَضِيَ عَلَيْهِمْ وَمَضَى فِيهِمْ وَتَصْدِيقُ ذِلِكَ فِي كِتَابِ اللَّهِ عَزَّ وَجَلَّ وَنَفْسٌ وَمَا سَوَّاهَا فَالْهَمَّهَا فَجُورَهَا وَتَقْوَهَا)) کہ نہیں بلکہ وہ یہ اعمال ہیں جو ان کے لئے پہلے ہی سے مقدر ہو چکے ہیں یہی وہ بات ہے جس کو ایک حدیث میں اس عنوان سے بیان فرمایا ہے: ((جَفَّ الْقُلْمُ بِمَا هُوَ كَائِنٌ)) میں اس وقت تقدیر کا مسئلہ بیان نہیں کرتا تاکہ شبہات کا جواب دون ممکن ہے اس وقت کسی کے ذہن میں یہ سوال آیا ہو کہ جب سارے اعمال پہلے سے مقدر ہو چکے ہیں تو پھر عمل صالح میں سے کیا ضرورت ہے جو مقدر ہو گا ہو جائیگا یا یہ شبہ آیا ہو کہ جب پہلے سے سب کچھ مقدر ہو چکا ہے تو پھر کافروں اجر کا کیا قصور ہے میں اس وقت چونکہ مسئلہ تقدیر کو حل نہیں کر رہا اس لئے ان شبہات کا جواب دینے کی محیہ ضرورت نہیں ہے (جس کو شوق ہو وہ اس بحث کو تفسیر بیان القرآن کے شروع میں ﴿خَتَمَ اللَّهُ عَلَى قُلُوبِهِمْ﴾ کی تفسیر میں دیکھ لے)

مسئلہ تقدیر کی وضاحت

ہاں اس وقت ایک بات کہتا ہوں جو متفق ہے (یعنی اس سے صاحب الصاف کو تسلی ہو جائیگی گو بحث کرنے والا ساکت نہ ہو) وہ یہ کہ اگر خدا تعالیٰ کے سامنے یہ جواب کافی ہے کہ ہم سے جو گناہ صادر ہوئے ہیں تو ہم کیا کرتے آپ نے مقدر میں بھی لکھ دیا تھا، تو یہ جواب آپ کے غلام اور نوکر اور اولاد کی نافرمانی کے وقت یہی آپ کے مقابلہ میں کافی ہونا چاہئے جب غلام یا نوکر آپ کی نافرمانی کرے یا اُس کے ہاتھ سے کوئی نقصان ہو جائے تو اس کو سزا ہرگز نہ دیا کرو بلکہ تقدیر کو کافی جواب سمجھا کرو کہ غریب مخدور ہے اس کی تقدیر میں یہی عمل تھا۔ اسی

طرح اولاد اگر تعلیم حاصل نہ کرے لڑکا اسکول سے بھاگتا ہو تو اس کو تنبیہ نہ کیا کرو بس صبر کرو کہ اس کی تقدیر میں یہی ہے یہ کیا بات کہ یہاں تو باوجود اعتماد تقدیر کے آپ کو صبر نہیں آتا بلکہ یوں پوری تدبیر سے کام لیتے ہو بچہ کو سزا دیتے ہو لائج بھی دیتے ہو جب کوشش کرتے کرتے تھک گئے اس وقت تقدیر پر صبر و شکر کر کے بیٹھتے ہو اور خدا کے سامنے عذر تقدیر کو کافی جواب سمجھتے ہو اگر تقدیر پر بھروسہ کر کے دین کے اعمال سے بے فکری اختیار کی جاتی ہے اور اپنے کو بعد عملی میں بے قصور سمجھا جاتا ہے تو دنیا کے کاموں میں بھی تدبیر کو چھوڑ دینا چاہئے۔ اور اپنے ماتحتوں پر کسی غلطی کی وجہ سے گرفت نہ کرنا چاہئے ان کو بھی بے خطابے قصور سمجھنا چاہئے۔

صاحب! اس طریقہ کو چھوڑو تم خدا تعالیٰ پر ہرگز الزام قائم نہیں کر سکتے بخدا وہ ہر مجرم شخص کو لا جواب اور قائل کر کے سزا دینگے کسی کو ایسے حال میں سزا نہ دیجائے گی کہ وہ اپنے کو بے قصور سمجھتا ہو۔

باتوں سے کام نہ چلے گا عمل سے کام چلے گا

پس تم باتیں نہ بناؤ باتوں سے کام نہ چلے گا عمل ہی سے کام چلے گا۔ ارے اگر کسی کے لئے چھانسی کا حکم ہو گیا ہو تو اس کو بجائے چھانسی کی علت کی تحقیق کے اور اس علت میں شبہات کے^(۱) مراعم خسر و انہ کی تشقیش و تلاش کرنا چاہئے اس سے تو کچھ کام چلے گا چھانسی کی علت کی تحقیق سے کیا کام جل سکتا ہے۔

مویی علیہ السلام اور افلاطون کا عجیب مکالمہ

مشہور ہے کہ افلاطون نے حضرت مویی علیہ السلام سے پوچھا کہ اگر حادث تیر ہوں اور آسمان کمان ہو اور تیر اندراز حق تعالیٰ ہوں تو بنچے کی کیا صورت ہے۔

(۱) چھانسی کے حکم کی وجہ کی تحقیق اور اس میں شبہات نکالنے کے بجائے رحم کی اپیل کرنی چاہئے۔

موئی ﷺ نے جواب دیا کہ تیر انداز کے پہلو میں جا کھڑا ہو پھر تیر سے بچا رہیگا کیونکہ تیر اسی کو ہلاک کرتا ہے جو اس کی زد پر ہوا اور جو تیر انداز کے پہلو میں کھڑا ہواں پر تیر نہیں پہنچتا۔ سبحان اللہ! عجیب جواب ہے جس کو سن کر افلاطون نے اقرار کیا کہ یہ جواب نبی کے سوا اور کوئی نہیں دے سکتا۔

شبہات کا علاج اور اس کا طریقہ

صاحب! پس تدبیر و تقدیر کے مسئلہ میں گفتگونہ کرو بلکہ حق تعالیٰ سے تعلق پیدا کرو یہ وساوس و شبہات جب ہی تک ہیں جب تک خدا سے تعلق نہیں اور تم عقل کے تابع ہواں عقل کو فنا کرو خدا کی محبت اور انکا قرب حاصل کرو۔

آزمودم عقل دور انڈیش را بعد ازیں دیوانہ سازم خویش را^(۱)
اور خدا تعالیٰ کی محبت حاصل ہونے کا طریقہ یہ ہے کہ خود رائی چھوڑ کر اپنے کو کسی صاحب محبت کے حوالہ کر دو۔

قال را گزارد مرد حال شو	پیش مرد کامل پاماں شو ^(۲)
سال ہا تو سنگ بودی لخراش	آزموں را یک زمانے خاک باش
در بہاراں کے شود سر سبز سنگ	خاک شوتاگل بروید رنگ رنگ ^(۳)

تم اپنی عقل پر ناز نہ کرو کیونکہ اہل اللہ کے سامنے تمہاری عقل ایک طفل مکتب سے بھی کم ہے، بس اب تو عقل اس کو سمجھتے ہیں کہ چار پیسے کمانے کے قابل ہو گئے۔ بی۔ اے۔ ایم۔ اے ہو گئے حالانکہ عقل وہ ہے جو خدا کو پہنچانے جو اہل اللہ

(۱) دور انڈیش عقل کو بارہا آزمایا آخر کار بزرگوں کے اتباع ہی میں خیر پائی (۲) باتیں بنانی چھوڑو اپنے اعمال درست کرو کسی کامل شیخ کے سامنے اپنے کو منادو (۳) ساہباں سال تم پھر کی طرح سخت دل رہے آزمائش ہی کے لئے چھوڑی دیر کے لئے زمین کی صفت یعنی تواضع اختیار کرو اس لئے کہ بہار کے موسم میں بھی پتھر پر بزرہ نہیں اگتا مٹی کی صفت اختیار کرو کم میں سے رنگارنگ پھول نکلیں۔

کو عطا ہوئی ہے پس ان کے سامنے اپنی عقل پر ناز کرنا ایسا ہے جیسے مولانا فرماتے ہیں۔
ناز راروے بباید بچو ورد چوں نداری گرد بد خوئی مگر د (۱)
جب تم کو یہ عقل حاصل نہیں تو اہل اللہ کے سامنے اپنی دنیوی عقل پر ناز نہ کرو۔

چوں تو یوسف نیستی یعقوب باش	بچو اور باگریہ و آشوب باش (۲)
عیب باشد چشم نا بیناؤ باز	زشت باشد روی نازیبا و ناز
پیش یوسف نازش و خوبی مکن	جز نیازد آہ یعقوبی مکن
آزمودم عقل دور اندیش را	بعد ازیں دیوانہ سازم خویش را (۳)

تم اپنے کو جاہل مطلق سمجھ کر کسی محقق کے سپرد کر دو اس وقت تعلق مع اللہ
کی دولت حاصل ہو گی پھر تعلق مع اللہ اور محبت باللہ کے بعد ان شبہات و
اعتراضات کا یہ حال ہو گا۔

ہرچہ جز معشوق باقی جملہ سوخت	عشق آں شعلہ است کو چوں بر فروخت
درنگر آخر کہ بعد لا چہ ماند	تفق لا در قتل غیر حق بر اند
ماند الا اللہ ولا باقی جملہ رفت	مر جما عشق شرکت سوز زفت (۴)

(۱) ناز کرنے کے لئے بھی منہ ہونا چاہئے گلاب جیسا جیسے اٹھا رہا کے لئے جب تمہارے پاس وہ چہرہ ہی نہیں تو زبان نہ چلاو (۲) جب تم یوسف نہیں بن سکتے تو یعقوب ہی کی صفت اختیار کرلو کہ انہوں نے رورکر آنکھیں شائع کر لیں (۳) عیب کی بات ہے کہ نایبنا آنکھ ہو اور وہ کھلی ہوئی ہو، بڑی بات ہے کہ بدنما چہرہ ہو اور پھر آدمی ناز کرنے یوسف کے سامنے بڑائی اور خوبی ظاہر نہ کر یعقوب علیہ السلام کی نیاز مندی اور ان کے سواہ کچھ مت کر، اپنی دور اندیش عقل کو میں نے بہت آزمایا اور آزمانے کے بعد اپنے کو دیوانہ بنا کر بیٹھ گیا ہوں (۴) عشق وہ شعلہ ہے کہ جب روشن ہوتا ہے تو معشوق کے سواب کو جلا کر خاک کر دیتا ہے لا الہ الا اللہ پڑھتے وقت ”لا“ کی تکوار سے حق کے علاوہ سب کو قتل کرو پھر دیکھو کے لاء کے بعد کیا بچا صرف الا اللہ یعنی اللہ رہ جائے گا باقی سب تمہارے دل سے نکل جائیں گے مبارک ہو اے عشق کہ تیری وجہ سے شرک سے محفوظ رہا۔

تعلق مع اللہ کے بعد سب وساوس خود ہی چلے جائیں گے اسی لئے مولانا جوش میں آکر ایک مقام پر عشق کی زورو شور سے مدح فرماتے ہیں

مرحبا اے عشق خوش سودائے ما	اے طبیب جملہ علیہما
اے دوائے نخوت و ناموس ما	اے تو افلاطون و جالینوس ما ^(۱)

اور اگر یہ حاصل نہیں تو یاد رکھو کہ ان باتوں سے اور دلیلوں سے کچھ کام نہ چلے گا میں علماء سے یہی کہتا ہوں کہ آپ کی یہ تقریریں اور نکات و اسرار سب رکھے رہ جائیں گے اور سالکین سے بھی کہتا ہوں کہ یہ موجید و اذواق اور معارف و حقائق بدون تعلق صادق کے سب بیکار ہیں۔ حضرت نوکر کا فیشن کام نہیں آتا وہ بنا ٹھنا رہے اور با تین بنایا کرے بلکہ اس کی خدمت کام آتی ہے۔

کام کی چیز

امام غزالی رحمۃ اللہ علیہ نے لکھا ہے کہ حضرت جنید رحمۃ اللہ علیہ کو کسی نے خواب میں دیکھا پوچھا آپ کی ساتھ کیا معاملہ ہوا؟ فرمایا: کہ ساری عبادتیں اور اسرار و نکات و اشارات غالب ہو گئے ان سے کچھ کام نہ چلا بس وہ چھوٹی چھوٹی چند رکعتیں کام آئیں جو آدمی رات میں پڑھ لیا کرتے تھے۔

صاحبہ! بڑی چیز یہ ہے کہ انسان اہل عمل اور مقصود کو لازم سمجھے اگر مقصود کے ساتھ غیر مقصود بھی حاصل ہو جائے تو نور علی نور ہے ورنہ کچھ نہیں اگر مقصود حاصل نہ ہوا۔

(۱) اے عشق تجے مبارک ہو تو ہمارا اچھا جنون ہے ہماری تمام پیاریوں کے طبیب ہمارے غرور و تکبر کی دوائے ہمارے افلاطون و جالینوس۔

آج کل غضب یہ ہے کہ علماء و صوفیاء سب غیر مقصود کے درپے ہیں۔
مقصود سے اکثر لوگ غافل ہیں بلکہ کوئی دور ہیں۔

معرفت نفس و سیلہ ہے معرفت رب کا

میں یہ کہہ رہا تھا کہ اس وقت مجھے تقدیر کے مسئلہ کا بیان کرنا مقصود نہیں تاکہ ان شبہات کا جواب دوں جو اس مسئلہ پر وارد ہوتے ہیں بلکہ اس وقت تقدیر کا ذکر اس سلسلہ میں آگیا کہ رسول اللہ ﷺ نے اس مسئلہ کے ذکر میں بھی علم اعتبار کا استعمال فرمایا ہے یعنی حضور ﷺ فرماتے ہیں: ((أَنْتُمْ فِي عَمَلٍ قَدْ فَرَغَ مِنْهُ وَتَصْدِيقُ ذَلِكَ فِي كِتَابِ اللَّهِ وَنَفْسٌ وَمَا سَوَّا هَا)) کہ جو اعمال تم کر رہے ہو یہ وہ ہیں جن سے فراغت ہو جکی ہے یعنی سب پہلے ہی مقدر ہو چکے ہیں اس کے بعد آپ ﷺ نے فرمایا کہ اس کی تصدیق قرآن میں موجود ہے اللہ تعالیٰ فرماتے ہیں: ﴿وَنَفْسٌ وَمَا سَوَّا هَا﴾ قسم ہے نفس کی اور اس ذات کی جس نے اس کو پیدا کیا ﴿مَا﴾ بمعنی ”من“ ہے اور یہاں نفس کے ساتھ قسم کو قسم بالرب پر جو مقدم کیا گیا ہے تو اس میں اشارہ ہو سکتا ہے اس امر کی طرف کہ ((من عَرَفَ نَفْسَهُ فَقَدْ عَرَفَ رَبَّهُ)) کہ نفس بڑی چیز ہے یہ بھاری قسم کا مقدمہ بنتے کے قابل ہے تم اس کو پہچانو اگر اس کو پہچان لو گے تو ہم کو بھی پہچان لو گے چونکہ معرفت نفس و سیلہ ہے معرفت رب کا اس لئے نفس کی قسم کو مقدم کیا گیا جیسے مقدمہ ذکر میں مقدم ہوتا ہے گوئی مقصودیت میں مoxر ہوا اور یہ بھی نکتہ ہے کوئی علم مقصود نہیں۔

شاہ ولی اللہ حجۃ اللہیہ کا استدلال

اس حدیث میں حضور ﷺ نے مسئلہ تقدیر کو بیان کرنے کے بعد صراحت

یہ ارشاد فرمایا ہے کہ اس کی تصدیق کتاب اللہ کی اس آیت میں ہے پہلی حدیث میں یہ صراحت نہ تھی صرف اتنی بات تھی کہ آپ نے مسئلہ تقدیر کے بعد ایک آیت کی تلاوت کی تو وہاں اس بات پر کہ مسئلہ تقدیر کو اس آیت کے مضمون سے مناسبت حاصل ہے صرف قرینہ حالیہ تھا اور یہاں قرینہ مقالیہ موجود ہے مگر اب سوال یہ ہوتا ہے کہ اس آیت میں بھی تقدیر کے مسئلہ کا ذکر نہیں ہے بلکہ صرف یہ مضمون ہے کہ اللہ تعالیٰ نے نفس کی اور خالق نفس کی قسم کھائی ہے اور اس کے ساتھ یہ ارشاد فرمایا کہ ﴿فَالْهُمَّ هَا فِجُورُهَا وَتَقْوَاهَا﴾ کہ خدا نے نفس کو پیدا کر کے اس کو خیر و شر کا الہام کیا یعنی انسان کے نفس میں یہی اور بدی کی دو طاقتیں فطرۃ رکھ دی ہیں اس سے مسئلہ تقدیر کی تائید تصدیق کیونکر ہوئی؟

شah صاحب حجۃ اللہی نے یہاں بھی وہی جواب دیا ہے کہ رسول اللہ ﷺ نے یہاں بھی علم اعتبار کے طور پر تشبیہ دی ہے کہ جس طرح فجور و تقوی کا القاء ہوا ہے اسی طرح اعمال کو مقدر بھی کر دیا ہے۔ پس بقول شah صاحب حجۃ اللہی کے ان دو حدیثوں میں رسول اللہ ﷺ نے علم اعتبار کا استعمال فرمایا ہے بڑے شخص کے سر رکھ کر میں یہ کہہ رہا ہوں خود اتنی بڑی بات نہیں کہتا کیونکہ یہ بڑا دعویٰ ہے۔ اور اگر کوئی شخص شah صاحب حجۃ اللہی کے قول کو نہ مانے تو میں اس سے کہوں گا کہ پھر وہ ان حدیثوں کی شرح کر دے یقیناً ان حدیثوں اور آیتوں میں وہ کوئی وجہ ربط بجز اس کے جو شah صاحب حجۃ اللہی نے فرمایا ہیاں نہ کر سکے گا یہ شah صاحب حجۃ اللہی کا علم وہی ہے میں نے ان حدیثوں کا ایسا حل کسی کے کلام میں نہیں دیکھا۔

ابن عباس رضی اللہ عنہما سے علم اعتبار کا استعمال

اب شah صاحب حجۃ اللہی سے بڑے سے اس کو نقل کرتا ہوں وہ ابن عباس رضی اللہ عنہما ہیں ان سے بھی علم اعتبار کا استعمال منقول ہے چنانچہ آیت: ﴿أَنْزَلَ مِنَ

السَّمَاءُ مَاءٌ فَسَالَتْ أَوْدِيَةً بَقَدَرَهَا فَلَا تُحْتَمِلُ السَّيْلُ زَبَدًا رَّأَيَّاً^(۱) (۱) کی تفسیر میں ابن عباس رضی اللہ عنہما نے فرمایا ہے: (یُرِيدُ بِالْمَاءِ الشَّرْعُ وَالَّذِينَ وَبِالْأَوْدِيَةِ الْقُلُوبُ) کہ یہاں سے شرع اور دین اور اودیہ سے (بطور تشییہ کے) قلوب مراد ہیں صاحب روح المعانی نے اس کو نقل کر کے اس پر اعتراض کیا ہے کہ یہ تو صوفیاء کی تفسیر کے مثل ہے ابن عباس رضی اللہ عنہما ایسی تفسیر نہیں کر سکتے اس لئے یہ روایت غیر صحیح معلوم ہوتی ہے پھر بعد تسلیم صحت کے یہ توجیہ کی ہی (إِنَّمَا قَصَدَ أَنْ قَوْلَهُ تَعَالَى كَذِلِكَ يَضْرِبُ اللَّهُ الْحَقَّ وَالْبَاطِلَ) معناہ الحق یتقرر فی القلوب اور میں نے مسائل السلوك میں یہ توجیہ کی ہے کہ (إِنْ صَحَّ ذَلِكَ فَمَقْصُودُ الْخَيْرِ مِنْهُ إِلَشَارَةً) اسی طرح ابن عباس رضی اللہ عنہما نے ﴿إِعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا﴾ کی تفسیر میں فرمایا ہے (لیں القلوب بعده موتھا وَالآفَقَدُ عِلْمَ أَحْيَاءُ الْأَرْضِ مُشَاهِدَةً) یعنی یہاں ارض سے مراد مردہ قلوب ہیں کہ اللہ تعالیٰ مردہ دلوں کو زندہ کر دیتے ہیں ورنہ زمین کا حال تو سب کو معلوم ہے (یعنی اس کی حالت بتلانے کا اتنا اہتمام ضروری نہ تھا) یہ بھی علم اعتبار ہی ہے اور (وَالآفَقَدُ عِلْمَ أَحْيَاءُ الْأَرْضِ مُشَاهِدَةً) سے تفسیر مشہور کی نفی کرنا مقصود نہیں بلکہ مراد یہ ہے کہ اے مخاطب تجھ کو اس آیت میں ظاہری مدلول پر اکتفانہ کرنا چاہئے کیونکہ وہ تو ظاہری ہے بلکہ اس سے قلوب کی حالت کی طرف انتقال کرنا چاہئے کہ دلوں کی بھی وہی حالت ہے جو زمین کی حالت مشاہد ہے۔ اور یہ روایات میرے رسالہ مسائل السلوك میں مذکور ہیں ان آثار وغیرہ سے یہ ثابت ہو گیا کہ علم اعتبار صوفیاء کی بدعت نہیں بلکہ نصوص میں اس کی اصل موجود ہے پس جو لوگ علم اعتبار کی رعایت کرنے میں صوفیاء پر زندقة والحاد کا فتوی لگاتے ہیں وہ غلطی کرتے ہیں ہاں جو شخص اس کو قرآن کی تفسیر سمجھے اس کے زندقة والحاد میں ہم کو بھی کلام نہیں۔

(۱) ”اللہ تعالیٰ نے آسمان سے پانی نازل فرمایا پھر نالے اپنی مقدار کے موافق چلنے لگے پھر وہ سیلاں خس د خاشک بہالا جو اس کے اوپر ہے“ سورہ رعد: ۱۷ (۲) ”یہ بات جان لو کہ اللہ تعالیٰ زمین کو اس کے مشک ہوئے پیچھے زندہ کر دیتا ہے“ سورۃ حمد: ۱۷۔

علم اعتبار کی حقیقت کی توضیح

بہر حال علم اعتبار کی حقیقت یہ ہے کہ ایک مشبه کو دوسرے مشبه سے واضح کیا جائے ثابت نہ کیا جائے بلکہ مشبه ثابت بدلیل آخر ہے۔ اور یہ نہ مجاز میں داخل ہے خواہ مجاز مرسل ہو خواہ استخارہ کیونکہ کنایہ میں موضوع لہ کے مراد نہ ہونے پر قرینہ ہوتا ہے اس لئے غیر موضوع لہ مرد ہوتا ہے اور یہاں نہ موضوع لہ کے غیر مراد ہونے کا کوئی قرینہ ہے نہ غیر موضوع لہ مراد ہے اور نہ یہ کنایہ میں داخل ہے کیونکہ کنایہ میں معنی موضوع لہ متروک نہیں ہوتے بلکہ کلام کا مدلول اصلی وہی موضوع لہ ہوتا ہے مگر مقصود اس کا لازم یا ملزم ہوتا ہے جیسے (طَوِيلُ النَّجَاد) کہ اس میں مدلول وضی متروک نہیں مدلول کلام وہی ہے مگر مقصود طویل القامة ہے کیونکہ طویل النجاد کے لئے طویل القامة لازم ہے اور اعتبار میں وہ معنی نہ مقصود ہے نہ مدلول کلام ہے پس یہ اعتبار گویا قیاس تصریف ہے اور مشابہ ہے قیاس فقہی کے مگر عین قیاس فقہی نہیں کیونکہ قیاس فقہی میں علت جامع مؤثر ہے حکم مقیس میں اس لئے وہ حکم منسوب الی القياس ہوتا ہے یہاں یہ بھی نہیں صرف مقیس مقیس میں مشابہ ہے اور اس مشابہت کو حکم میں کوئی اثر نہیں بلکہ وہ حکم خود مستقل دلیل سے ثابت ہے یہ حقیقت ہے علم اعتبار کی پس صوفیاء تو اس کے حدود سے نہیں نکلتے کیونکہ وہ معانی منقولہ کے نہ مدلولیت کے مکر ہیں نہ مقصودیت کے اور جہلاء صوفیاء خود ان کے مدلولیت ہی کے مکر ہیں اور جدید تعلیم یافتہ مدلولیت کے تو مکر نہیں مگر مقصودیت کے قائل ہیں بلکہ مقصود معانی سیاسیہ ہی کو سمجھتے ہیں ان سب فرقوں کے سب فرقوں کو اچھی طرح سمجھ لو۔^(۱)

(۱) اس پیراگراف میں حضرت مخالوی عَزَيزُ اللَّهِ عَزَيزٌ نے بہت سے اصطلاحی الفاظ استعمال کئے ہیں جن کو علماء سمجھتے ہیں یہ بحث ان کے لئے بہت مفید ہے عوام کی سمجھ میں آگزنسے تو پریشان نہ ہوں ان کے لئے صرف اتنا سمجھ لیتا کافی ہے کہ علم اعتبار بھی علم کی ایک قسم ہے جس کی تفصیل پہلے گذر جکی ہے۔

اخذ مضمون بطور علم اعتبار

اب سعیجی کے جس مضمون کو میں اس وقت بیان کرنا چاہتا ہوں وہ اس آیت کا نہ مدلول ہے نہ مقصود ہے بلکہ صرف اس کو اس کے مدلول سے مشابہت حاصل ہے پس یہ بیان اس آیت کے تحت میں بطور علم اعتبار کے ہو گا وہ مضمون یہ ہے کہ آپ کو آیت کے ترجمہ سے معلوم ہوا ہو گا کہ اللہ تعالیٰ نے اس مقام پر خلق ازدواج میں بہت سی آیات دلائل قدرت کا ہونا بیان فرمایا ہے تو میں کہتا ہوں کہ علاوہ ان دلائل و آیات کے جو مدلول ظاہری ہیں اس تعلق ازدواج میں ایک اور بات بھی ہے جس سے ہم کو سبق لینا چاہئے۔

معاملہ نکاح تعلق مع اللہ کی نظر ہے

نکاح کا معاملہ ایسا ہے کہ اس میں غور کرنے سے آنکھیں کھلتی ہیں اور سالک کو سبق ملتا ہے کہ یہ تعلق نکاح کے معاملات تعلق مع اللہ کی بعض معاملات کی نظائر ہیں تو گویا معاملات نکاح میں ان معاملات پر بھی ایک طرح کی آیات ہیں کیونکہ نکاح کے اندر تین درجے ہوتے ہیں^(۱)۔ ایک درجہ عدم تعلق کا ہے کہ ابھی تک نکاح کا پیغام بھی نہیں دیا گیا بلکہ ذہن خالی ہے ایک (دوسرا) درجہ خطبہ کا ہے کہ پیغام دیا گیا اس درجہ میں قدرے تعلق ہو جاتا ہے (اس کے بعد ایک تیسرا درجہ ہے کہ پیغام دینے کے بعد پیغام منظور ہو گیا اور رشتہ قرار پا گیا اس درجہ میں پہلے سے زیادہ تعلق ہو جاتا ہے اور آپس میں لین دین آمد و رفت ہدایا تھا اُن کا سلسلہ شروع ہو جاتا ہے ایک (چوتھا) درجہ اس کے بعد ہے جس کا نام نکاح ہو جانا اور وصول ہو جانا ہے یہ تو ظاہر ہے۔ اب سمجھئے کہ بھی حال سلوک اور تعلق مع اللہ کا ہے کہ وہاں

(۱) بلکہ چار درجے ہوتے ہیں ۱۲ اظفرا احمد۔

بھی تین درجات ہیں (۱) ایک درجہ بے تعلق کا ہے باس معنی کہ اللہ تعالیٰ کی طلب نہیں گو علم ہے تو یہ تو ایسا ہے جیسا ہم کو یہ علم ہے کہ فلاں گھر میں ایک لڑکی ہے سو ظاہر ہے کہ اس علم کا نام تعلق نہیں بلکہ تعلق طلب اور خطبہ سے شروع ہوتا ہے اسی طرح یہاں سمجھو کر علم و معرفت قبل از طلب کو تعلق مع اللہ نہیں کہا جاسکتا اس کے بعد ایک درجہ یہ ہے کہ طلب پیدا ہو گئی اور کسی بزرگ سے درخواست کی گئی کہ ہم کو اللہ تعالیٰ کے ملنے کا راستہ بتلاو اور اُس نے راستہ بتانا شروع کر دیا اور یہ راستہ پر چلنے لگا پھر کوئی ابتداء میں ہے کوئی وسط میں ہے یہ مشابہ خطبہ کے ہے (مگر ابھی تک اس کو نہیں معلوم ہوا کہ اللہ تعالیٰ کو بھی مجھ سے تعلق ہے یا نہیں اس کے بعد ایک درجہ یہ ہے کہ ادھر سے بھی اس کے ساتھ تعلق کا اظہار ہونے لگا اور رضا کے آثار و معاملات اس کے ساتھ ظاہر ہونے لگے یہ وہ درجہ ہے جو منظوری خطبہ کے بعد ہوتا ہے (۲) اس کے بعد ایک درجہ وصول کا ہے کہ نسبت مع اللہ عطا ہو گئی اور یہ شخص واصل بحق ہو گیا۔

شبہ کا جواب

اس پر شاید کسی کو یہ شبہ ہو کہ بارگاہ حق کی تو کہیں انہیاں نہیں جیسا کہ مولانا فرماتے ہیں ۔

اے برادر بے نہایت درگاہ پیست ہر چہ بروئے میری بروئے مالیست (۲)
اور ایک عارف کہتے ہیں ۔

نگرد قطع ہر گز جادہ عشق از دویدنها کمی بالدنجدوایں راہ چوں تاک از بریدنها (۳)
اور جب اس کی انہیاں کہیں نہیں پھر وصول کے کیا معنی کیونکہ وصل تو محدود
تاک ہو سکتا ہے غیر محدود تک وصول کہاں ہو سکتا ہے اور یہی وہ مضمون ہے جو پہلے
وعظ میں بیان سے رہ گیا تھا۔ کیونکہ میں نے پہلے وعظ میں یہ دعویٰ کیا تھا کہ شریعت
(۱) بلکہ چار درجات ہیں ۱۲ اظفار احمد (۲) اے بھائی ایسا کی درگاہ ہے جس کی کوئی حد نہیں جس منزل پر پہنچ گے
اس سے آگے پھر منزل ہے (۳) عشق کی راہ طے کرنے سے کبھی طے نہیں ہوتی خود کو اس راہ میں ڈال دو۔

میں ہر شے کے لئے ایک حد ہے اس پر یہ سوال وارد ہوتا ہے کہ تعلق مع اللہ کی تو حسب تصریح صوفیاء کوئی حد نہیں بلکہ یہ تعلق غیر متناہی ہے۔

وصول کے معنی اور تعلق مع اللہ کے درجات

سواس کا جواب یہ ہے کہ وصول کے دو معنی ہیں ایک وصول محدود ہے ایک غیر محدود ہے۔ تفصیل اس کی یہ ہے کہ تعلق مع اللہ کے وصول بھی ہیں ایک سیر الی اللہ یہ تو محدود ہے ایک سیر فی اللہ یہ غیر محدود ہے سیر الی اللہ یہ ہے کہ نفس کے امراض کا علاج شروع کیا یہاں تک کہ امراض سے شفا ہو گئی اور ذکر و شغل سے قلب کی تغیر شروع کی یہاں تک کہ وہ انوار ذکر سے معمور ہو گیا یعنی تخلیہ و تخلیہ کے قوادر جان گئے موافع مرتفع کر دیئے معاجز امراض سے واقف ہو گئے نفس کی اصلاح ہو گئی اخلاق رذیلہ زائل ہو گئے اور اخلاق حمیدہ سے انوار ذکر سے قلب آراستہ ہو گیا اعمال صالحہ کی رغبت طبیعت ثانیہ بن گئی اعمال و عبادات میں سہولت ہو گئی نسبت اور تعلق مع اللہ حاصل ہو گیا تو سیر الی اللہ ختم ہو گئی اس کے بعد سیر فی اللہ شروع ہوتی ہے کہ خدا تعالیٰ کی ذات و صفات کا حسب استعداد اکشاف ہونے لگا تعلق سابق میں ترقی ہوئی اسرار و حالت کا ورود ہونے لگا یہ غیر محدود ہے یہی وہ تعلق ہے جس کی نسبت کہا گیا ہے۔

بحیریت بحر عشق کہ ہچش کنارہ نیست آنجا جزا نیکہ جاں بسپارند چارہ نیست (۱)

سیر فی اللہ کے غیر محدود ہونے کی مثال

اور اس کی ایسی مثال ہے کہ ایک شخص سائنس کا امتحان دینتا ہے یہاں تک کہ پاس ہو گیا اور سند مل گئی تو اس وقت سیر الی سائنس ختم ہوئی اس کے بعد سیر فی سائنس ہے کہ تحقیقات میں اضافہ ہوئی نئی باقی مسئلہ مشف ہوں اس کی کوئی حد نہیں چنانچہ اہل سائنس خود اس پر متفق ہیں کہ تحقیقات سائنس کا سلسلہ غیر محدود

(۱) عشق کا سمندر ایسا ہے کہ اس کا کنارہ نہیں ہے یہاں جان دیدینے کے سوا کوئی چارہ نہیں ہے۔

ہے جب ایک دینی تعلق کا یہ حال ہے تو تعلق مع اللہ کا کیا حال ہو گا۔

دوسری مثال اور یعنی کہ ایک کرد جو اپنے مرکز سے الگ ہو گیا ہو اور وہ حرکت ایسی کر کے مرکز پر پہنچ جائے تو اس وقت حرکت الی المرکز ختم ہوئی پھر اس کے بعد اپنے مرکز پر پہنچ کر وہ حرکت وضعیہ کرتا ہے اس کی کوئی حد نہیں اسی طرح یہاں سمجھو پس وہ شبہ جاتا رہا کہ جب بارگاہ حق غیر متناہی اور غیر محدود ہے تو وصول کے کیا معنی سو میں نے بتا دیا کہ تعلق مع اللہ ایک معنی کے اعتبار سے محدود ہے یعنی سیر الی اللہ کے اعتبار سے اور اکثر اسی حد پر خلافت دی جاتی اور سالک کو مجاز بنایا جاتا ہے جیسا علوم ظاہرہ میں ایک نصاب خاص کے ختم کرنے اور پاس کر لینے پر سند دی جاتی ہے یہ محدود ہے پھر آگے عمر بھر علوم میں ترقی ہوتی رہتی ہے یہ غیر محدود ہے اور ایک درجہ غیر محدود ہے اسی طرح یہاں تعلق کا محدود ہونا بھی صحیح ہے اور غیر محدود بھی صحیح ہے۔ (اور اسی کے مشابہ ایک سوال اور ہے کہ جب ہر شے محدود ہے تو کیا ایمان بھی محدود ہے کہ جواب یہ ہے کہ ایمان کے حدود و قیود یہ ہیں کہ ذات کی کہنی کی تفہیش اور اس میں فکر نہ کرے ظنیاب کو مدار اعتماد نہ رکھے وغیرہ ذلک یہ سوال وجواب نظر ثانی میں زائد کیا گیا) یہ تو ایک شبہ کا جواب تھا۔

معاملہ نکاح سے حاصل شدہ سبق

اب میں کہتا ہوں کہ معاملہ نکاح سے ہم کو چند سبق لینا چاہیے کہ یہ دنیا میں نظیر ہے تعلق مع اللہ کی اول یہ سبق ہو کہ جب تم ایک عورت کی طلب سے مستغتی نہیں ہو تو خدا کی طلب سے کیونکر مستغتی ہو گئے۔

ایکہ صبرت نیست از فرزندوں صبر چوں داری زرب ذا من

ایکہ صبرت نیست از دنیاۓ دوں صبر چوں داری زخم الماہدون (۱)

(۱) اے بھائی تم اولاد کے نہ ہونے پر تو صبر نہیں سکتے تو اللہ رب العزت کی ملاقات سے کیسے صبر کرسکو گے۔
اے بھائی جب تم دنیا و ذیل کے حاصل نہ ہونے پر صبر نہیں کر سکتے تو پھر جنت کی نعمتوں سے کیسے صبر کرسکو گے۔

پھر جب کوئی شخص کسی عورت کو پیغام دیتا ہے تو اس وقت یہ سوچے کہ اک عورت کی طلب کے لئے اس کو پیغام دینے میں کتنی لگتی باتوں کی رعایت کرنا پڑتی اور اسکی تلاش میں کیسی کیسی وقتیں اٹھانا پڑتی ہیں کہ بقول عورتوں کے جو تیاں ہی گھس جاتی ہیں خط پر خط اور قاصد پر قاصد بھیجے جاتے ہیں اور لڑکی والا ہے کہ اشارہ کنایہ ہی کرتا رہتا ہے صاف طور سے تسلی نہیں کرتا پس حق تعالیٰ کے ساتھ تعلق حاصل کرنے کا جن مشائخ کو ذریعہ بنایا جاتا ہے اگر وہ ایک دو دفعہ نالیں اور درخواست کے ساتھ ہی تم کو بیعت نہ کریں تو اس کا بھی تحمل کرنا چاہئے پھر خطبہ منظور ہو جاتا ہے تو اب یہ حالت ہے کہ ہدایا و تھائف سے اس کے اہل و خاندان کو راضی کرنے کی کوشش کی جاتی ہے اور ان کی نامرضی سے پوری طرح بچتے ہیں کہ کہیں ایسا نہ ہو وہ ہماری حالت کو دیکھ کر پیغام چھوڑا لیں تو ایسے ہی طلب حق کے بعد سالک کو رضائے حق میں سمجھی اور نامرضیات سے بچنے کا اہتمام بلیغ کرنا چاہیے پھر ایک اور بات بھی جو اس مجمع میں بیان کرنے کی نہ تھی مگر چونکہ مشہور ہے اس لئے بیان کرتا ہوں کہ جس لڑکی کو پیغام دیا جاتا ہے گوا بھی نکاح نہ ہوا ہو صرف پیغام ہی سے اُس کو بھی اس شخص سے گونہ تعلق ہو جاتا ہے جس کے لئے اس کو پیغام دیا ہے ہم نے بعض واقعات ایسے سنے ہیں کہ پیغام چھٹنے پر جیسے لڑکے کو رنج ہوا لڑکی کو بھی رنج ہوا۔ خیر یہاں تو یہ بات اکثر ہی ہے جس میں لزوم نہیں۔

سالک کو یہ تصور کرنا چاہئے کہ حق تعالیٰ بھی اس کو چاہتے ہیں اور اس کی دلیل

مگر طلب حق میں تو لزوماً عادۃ اللہ ہی ہے کہ جب کوئی ان کی طلب کرتا ہے تو وہ بھی اس کی طلب کرتے ہیں یعنی وہ بھی اس کے حال پر متوجہ ہو جاتے ہیں احادیث میں مصرح ہے ((مَنْ تَقْرَبَ إِلَيْهِ شَبَّرًا تَقْرَبَتْ إِلَيْهِ فِرَاغًا)) (۱) پس

(۱) جب کوئی میری طرف ایک باشت بڑھتا ہے میں اس کی طرف ایک گز بڑھتا ہوں۔

سالک کو طلب میں سرگرم ہونے کے ساتھ یہ بھی تصور کرنا چاہئے کہ حق تعالیٰ کو بھی میرے ساتھ تعلق ہے وہ بھی مجھ کو چاہتے ہیں یہ مراقبہ مفید ہو گا اس سے محبت بڑے گی ورنہ اندرہ ہو جائیگا مولانا فرماتے ہیں۔

آب کم جو نقشی آور بdest تاب جوشد آیت از بالا پست (۱)
 تشنگان گر آپ جو نیداز جہاں آب ہم جوید بعلم تشنگان (۲)
 یعنی محبوب کو تم سے تعلق ضرور ہے اگر ان کو تعلق نہ ہوتا تو تم کو طلب ہی نصیب نہ ہوتی
 ہر کہ عاشق دیدیں معشوق داں کہ پنبت ہست ہم ایں وہم آں (۳)
 مگر فرق اتنا ہے کہ

عشق معشوّقان نہان ست عشق عاشق بادوصطبل ونفیر (۴)
 شہر بھر میں ڈھنڈو را پیٹ دیتا ہے اور محبوب کا تعلق مخفی ہے مگر ہے تعلق
 دونوں طرف جیسا مشہور ہے

ع عشق اول درد معاشوّق پیدای شود (۵)

عارف شیرازی حجۃ اللہی کہتے ہیں۔

عاشق کہ شد کہ یار بجائش نظر نکرد اے خواجہ در دنیست و گرنہ طبیب ہست
 یہ انہی کی محبت کا اثر ہے کہ تم بدون دیکھے ہوئے ان کے طالب ہو تم نے
 تو ان کو دیکھا بھی نہیں انہوں نے ہی تم کو اپنی محبت و طلب میں لگایا ہے یہ بڑی
 دلیل ہے ان کی محبت کی پس یہ تصور کرنا چاہئے کہ حق تعالیٰ کو بھی میرے ساتھ تعلق ہے
 جوش عشق سست کاندرے افتاد آتش عشق سست کاندرے نے فقاد
 کرد جو دے نالہ نے را اثر نے جہاں را پر نکر دے از شکر (۶)

(۱) پانی اگر کم ہے تو پیاس کو بڑھاؤتا کہ پانی میں جوش آئے اور وہ نیچے سے اوپر آ جائے (۲) پیاسے اگر پانی کی
 ملاش میں ہیں تو پانی بھی پیاسوں کی ملاش میں ہے (۳) جس نے عاشق کی حالت دیکھی ہے معاشوّق کو بھی دیکھے کہ
 اسی نسبت سے اس کو بھی تعلق ہو گا (۴) مگر اتنا فرق ہے کہ معاشوّق کا عشق پوشیدہ ہے اور عاشق کا عشق تشتازہم
 ہے (۵) عشق اول معاشوّق کے دل میں پیدا ہوتا ہے (۶) عشق کا جوش شراب میں ہے اور عشق کی آگ بانسری میں
 ہے ستارت فیاضی بانسری میں اثر انداز ہوتی لیکن صرف بانسری کی آواز جہاں میں مٹھاں کو نہیں پھیلاتی۔

یعنی حق تعالیٰ کی محبت اور تعلق کے آثار تمہارے اندر جو ہیں گو وہ خود مخفی ہیں
مگر طلب کے ساتھ جو معاملات ہوتے ہیں جن کو طالب خود جانتے ہیں وہ معاملات و
آثار بتلاتے ہیں کہ اللہ تعالیٰ کو بھی ان سے تعلق ہے اور اسی لئے تو ان کی شان الظاهر
والباطن ہے یعنی ذات سے باطن ہیں اور آثار سے ظاہر ہیں مولانا فرماتے ہیں۔

عشق من پیداد مشوق نہاں یارپہاں فتنہ اور رجہاں (۱)

تعلق مع اللہ اور نکاح میں ایک اور مشابہت

ایک مشابہت تعلق نکاح اور تعلق مع اللہ میں یہ ہے کہ نکاح میں جب تک
وصول نہیں ہوتا مشاطرہ و دلالہ (۲) کی احتیاج ہے بعد حصول مقصود مشاطرہ و دلالہ کا داخل
نہیں رہتا اسی طرح سلوک میں بعد انتہا شیخ کی حاجت نہیں رہتی اس وقت اس کا
معاملہ براہ راست حضرت حق سے ہوتا ہے شیخ کی احتیاج نہیں رہتی بلکہ وہ خود
مجہد ہو جاتا ہے اس طرح خالص مجاہدات بھی حذف ہو جاتے ہیں اسی کو فرمایا ہے:
خلوت و چلہ برو لازم نمائند (۳)

اور فرمایا ہے۔

جلوہ بیند شاہ وغیر شاہ نیز وقت خلوت نیست جز شاہ عزیز (۴)
البته شیخ کا شکر اس وقت بھی واجب ہوتا ہے اعراض یا اعتراض یا انکار
سے مردود و مسلوب النسبت ہو جاتا ہے نکاح کے متعلق ایک تو یہ مضمون تھا جس کا
بیان کرنا مجھے مقصود تھا کہ یہ تعلق نظری ہے تعلق مع اللہ کی۔

(۱) میر ارشد ظاہر ہے اور مشوق پوشیدہ میر امجد پوشیدہ لیکن اس کی رعنایاں سارے جہاں میں پھیلی ہوئی ہیں

(۲) پیغام رسائی کرنے والے کی ضرورت ہے (۳) خلوت اور چلہ کشی اس پر لازم نہیں رہتے (۴) خدا کا جلوہ دیکھتا ہے شاہ ہو یا غیر شاہ خلوت میں اللہ کے جلوے کے علاوہ کچھ مقصود نہیں ہوتا۔

لڑکی پر نکاح کا اثر، تعلق مع اللہ میں اس سے سبق لینا چاہیے ایک اور اثر نکاح کا ہے جس کو استظر ادا بیان کرتا ہوں وہ یہ کہ اب تک تو ان آثار سے سبق دیا گیا تھا جو مرد پر نکاح کے معاملہ میں ظاہر ہوتے ہیں اب نکاح کا ایک اور اثر خوف لڑکی پر ہوتا ہے وہ یہ کہ نکاح سے پہلے تو لڑکی کا گھروہ تھا جو اس کے ماں باپ کا گھر تھا اور اس کے دوست وہ لوگ تھے جو ماں باپ کے دوست تھے اور دشمن وہ تھے جو اس کے ماں باپ کے دشمن تھے مگر نکاح ہو جانے کے بعد ہی سے وہ کم عمر لڑکی جس کو دنیا کی ہوا بھی نہیں لگی آج ہی سے اپنی زندگی میں ایسا انقلاب عظیم کر لیتی ہے کہ آج سے اسکا گھروہ ہے جو شوہر کا گھر ہے اور اس کا دوست وہ ہے جو شوہر کا دوست ہے اور دشمن وہ ہے جو اس کے شوہر کا دشمن ہے بیہاں تک کہ اگر بھی خدا نخواستہ اس کے باپ اور شوہر میں جھگڑا ہو جائے تو عموماً دیکھا جاتا ہے کہ لڑکی اپنے باپ کا ساتھ نہیں دیتی بلکہ اس کا گوشہ خاطر اس وقت بھی شوہر کی طرف ہوتا ہے۔ صاحبو! ایک کم عمر لڑکی اپنے شوہر کے تعلق کا یہ حق ادا کرتی ہے اور اس کی وجہ سے ایسا انقلاب اپنی زندگی میں کر دیتی ہے افسوس آپ مرد ہو کر خدا کے تعلق کا اتنا حق بھی ادا نہیں کرتے کہ خدا سے تعلق رکھنے والوں کو بیگانہ و آشنا سمجھو اور جو اس سے بے تعلق ہو اس کو بیگانہ و نا آشنا سمجھو۔ خدا کے دوستوں کو اپنا دوست اور اس کے دشمنوں کو اپنا دشمن سمجھو افسوس آپ اس کم سن لڑکی سے بھی گئے گذرے۔

صاحب! محبت کا یہ بہت بڑا حق ہے اس کو ادا کرو آج کل اس میں بہت کوتا ہی ہو رہی ہے بس آپ کی تو یہ شان ہونی چاہیے۔

ہزار خوبیش کہ بیگانہ از خدا باشد فدائے ایک تن بیگانہ کاشتا باشد^(۱)

(۱) ہزار پنے وہ افراد جو خدا سے بیزار ہیں ایک بیگانہ (شیطان) پر فدا ہیں جس کو اپنا آشنا بنایا۔

تعلق مع اللہ کی ایک اور نظریہ

تعلق نکاح کا ایک اور اثر سنئے اور اس سے بھی سبق لبجے کیونکہ واقعی یہ تعلق ایسا پا کیزہ ہے کہ دنیا میں یہ تعلق مع اللہ کی نظریہ ہے وہ اثر یہ ہے کہ میاں یوں میں چاہے کسی ہی لڑائی ہو جائے مگر تمہاری دیر کے بعد پھر پوری صفائی ہو جاتی ہے اور ایسی صفائی ہوتی ہے کہ پہلے رنج کا مطلق کوئی اثر باقی نہیں رہتا اس سے یہ سبق لبجے کہ جب ایک شگ طرف کی یہ حالت ہے کہ محبت و تعلق کے بعد اگر کچھ اس کو ناگواری پیش آجائے تو ذرا سی دیر میں اس کو دل سے نکال دیتی اور دل کو صاف کر لیتی ہے کہ ذرا سا بھی اس کے دل میں کینہ نہیں رہتا بلکہ مثل سابق بدستور شہر کی خیرخواہ جان ثمار ہو جاتی ہے تو کیا نعوذ باللہ اگر آپ سے تعلق مع اللہ کے بعد کوئی گناہ یا خطلا سرزد ہوگی تو بعد توہ استغفار کے وہ تعلق کو بحال نہ کریں گے اور نعوذ باللہ تم سے کینہ رکھیں گے۔ حالانکہ وہ غیر متاثر ہیں کہ کسی کی نافرمانی و مخالفت سے ان کو بے اختیار ہو کر غصہ نہیں آتا بلکہ ان کا غضب و رحم سب اختیاری ہے پھر ان کی شان ہے یہ ((سبقت رحمتی علی غضبی)) کہ رحمت غصہ پر غالب ہے تو کیا تم نے خدا کو نعوذ باللہ کم حوصلہ سمجھ لیا ہے؟ ہرگز نہیں ہرگز نہیں، پس اس کا تصور کیا کرو کہ جیسے میاں یوں میں شکر رنجی کے بعد بہت جلد صفائی ہو جاتی ہے پوں ہی حق تعالیٰ سے تعلق کے بعد اگر کچھ کوتاہی ہو جائے تو بعد توہ و معدترت کے وہ تعلق کو ویسا ہی بحال کر دینے گے اس کو سوچ کر دیکھو بہت نفع ہو گا۔

مرد یوں کی باتوں کا بہت تخل کرتا ہے اس سے بھی سبق لینا چاہئے میاں یوں کے تعلقات میں ایک بات یہ ہے کہ بعض دفعہ میاں کو یوں کی چہالت و نادانی سے تکلیف بھی ہوتی ہے تو وہ تخل کرتا ہے خاص کر یوں محبوب بھی ہو تو اس کے ہر امتحان پر تخل کیا جاتا اور اس کے ناز و خردوں کو برداشت کیا جاتا ہے

پھر یہ کیا غصب ہے کہ حق تعالیٰ کے امتحانات کا تحمل نہ کیا جائے کہ اگر بھی وہ بیمار کر دیں یا مال کا نقصان کر دیں یا کسی عزیز کو موت دیدیں تو اس پر ناگواری ظاہر کی جاتی ہے میں یہ نہیں کہتا کہ ظاہری تکلیف بھی نہ ہوا اور طبعی رنج بھی نہ ہو بلکہ مطلب یہ ہے کہ عقلاء کو رنج و شکایت نہ ہونی چاہئے بلکہ عقلاء کو اس وقت بھی اللہ تعالیٰ سے ویسا ہی راضی اور خوش رہنا چاہئے جیسا انعامات اور راحت کے وقت خوش رہتے ہیں مولانا فرماتے ہیں۔

تو بیک زخے گریزانیِ رُعْشَتْ تو بُخْبَرَنَامَےْ چَهْ مِيدَانِ رُعْشَتْ (۱)

حکایت

مولانا نے اس مقام پر ایک شخص کی حکایت لکھی ہے کہ وہ ایک دلاک یعنی گونے والے کے پاس گیا اور اس سے کہا کہ میری کمر پر شیر کی تصویر بنا دے اُس نے ایک جگہ سوئی مھبوئی تو اس نے ایک آہ کی اور پوچھا کیا بنا تے ہو؟ کہا دم بنا تا ہوں، کہنے لگا دم کو رہنے دو یہ لندورا (۲) ہی سہی اُس نے دوسرا جگہ سوئی مھبوئی اُس نے پھر آہ کی اور پوچھا اب کیا بنا تے ہو؟ کہا کان بنارہا ہوں، کہنے لگا کان بھی رہنے دو یہ بوجا (۳) ہی سہی۔ اُس نے تیسرا جگہ سوئی لگائی اس نے پھر آہ کی اور پوچھا اب کیا کر ہے ہو؟ کہا پیٹ بنا تا ہوں کہنے لگا اس کو بھی رہنے دو اس شیر کو کھانا پینا تھوڑا ہی پڑے گا یہ بدون پیٹ ہی کے سہی۔ اُس نے چوتھی جگہ سوئی ماری اس نے آہ کر کے پھر پوچھا اب کیا بنا تے ہو؟ کہا سر بنا تا ہوں کہنے لگا سر بھی رہنے دو یہ بے سر ہی سہی دلاک نے جھلا کر سوئی پھینک دی اور کہا۔

شیر بے گوش و سدا شکم کر دید ایں چنیں شیرے خدا ہم تافرید کہ یقوق! ایسا شیر بھی کسی نے دیکھا ہے جس کے نہ سر ہونہ پیٹ ہو ایسا شیر تو خدا نے بھی نہیں پیدا کیا مولانا اس پر فرماتے ہیں۔

(۱) تو صرف ایک رُخْ لکنے پر ہی عُشَّتْ سے گریز کرنے لگا۔ تو نے صرف عُشَّتْ کا نام نہیں ہے اس کی حقیقت سے واقف نہیں ہے (۲) بغیر دم کا ہی ٹھیک ہے (۳) بغیر کا نوں کا۔

چوں نداری طاقت سوزن زون بس تو زا شیر ڈیاں ہم دم مزن^(۱)
کہ جب تم کو ایک سوئی کی برداشت نہیں تو شیر کی تصویر کے طالب کیوں بنتے ہو۔
چوں بیک زخے گریزانی رعش تو بخترتاءے چہ میدانی رعش^(۲)
جیسا تم ایک ہی چکر میں عشق کو خیر آباد کہنے لگے تو بس تم کو عشق کا نزا
دعویٰ میں دعویٰ ہے عشق کی تم کو ہوا بھی نہیں گئی

خلاصہ وعظ

جو مضمون میں بیان کرنا چاہتا تھا بیان کرچکا اب میں ختم کرنا چاہتا ہوں،
خلاصہ پھر عرض کرتا ہوں کہ میں نے اس وقت نکاح کے آثار آپ کو اس لئے یاد
دلائے ہیں تاکہ آپ کو معلوم ہو جائے کہ تعلق مع اللہ کی ایک نظر دینیوی تعلقات
میں موجود ہے پس آپ کو اللہ تعالیٰ کی طلب کم از کم اس طرح تو کرنا چاہئے جس
طرح نکاح میں بیوی کی طلب کرتے ہو اور اس کے آثار سے تعلق مع اللہ میں سبق
حاصل کرنا چاہئے پس یہ بڑی آیت اور نشانی ہے جو تعلق نکاح میں عبرت حاصل
کرنے والوں کے لئے موجود ہے۔

نکاح کا تکوینی راز

اس کے بعد میں ایک تکوینی راز نکاح کا بیان کرتا ہوں وہ یہ کہ بندہ کا
کمال یہ ہے کہ وہ مظہر اتم حق تعالیٰ کا بن جائے سو بدون نکاح کے یہ مظہریت اتم نہیں
ہوتی کیونکہ حق تعالیٰ کی ایک شان یہ بھی ہے کہ ﴿إِذَا أَرَادَ شَيْئًا فَإِنَّمَا يَقُولُ لَهُ كُنْ
فَيَكُونُ﴾ کہ وہ جب کسی چیز کو بنانا چاہتے ہیں تو اس سے کہہ دیتے ہیں ہو جا تو وہ فوراً
پیدا ہو جاتی ہے یعنی اللہ تعالیٰ بدون احتیاج اسباب کے محض ارادہ ہی سے جس چیز کو
(۱) اگر جسم میں ایک سوئی مجھیے کی برداشت بھی نہیں ہے تو پھر جسم پر شیر ہوانے کی خواہ نہ کر (۲) جبکہ تم ایک
زم برداشت نہیں کر سکے تو میدان عشق کیسے چل سکو گے۔

چاہتے ہیں پیدا کر دیتے ہیں اور اس شان کاظمی بندہ میں نکاح ہی سے ہوتا ہے کہ بچہ کے پیدا ہونے میں بندہ بھی زیادہ اسباب کے اہتمام کا تھانج نہیں بے مشقت ایک فعل کیا اور اگر کوئی عارض نہ ہوا حمل رہ گیا اور بچہ بن گیا۔ کہ واقع میں یہاں بھی اسباب ہوتے ہیں مگر وہ اسباب ایسے نہیں ہیں جن کی تلاش اور فکر کی ضرورت ہو بس اب میں ختم کر چکا۔

انتخابِ مضمون کی وجہ

چونکہ اس وقت یہ اجتماع ایک نکاح کی تقریب میں ہوا ہے اس لئے اس تقریب کے سلسلہ میں نکاح ہی کے آثار سے میں نے یہ مضمون اخذ کیا تاکہ لوگوں کو اس سے سلوک اور تعلق مع اللہ میں سبق ملے اور یہ تقریب محض دینیوی تقریب نہ رہی بلکہ جب اس سے سبق دین کا لیا جائیگا تو یہ دینی تقریب بن جائیگی۔ اگر میں اس مضمون کے متعلق یہ بھی کہوں کہ میں نے اس پر اس آیت میں جو لفظ آیت ہے اس کے عموم سے استدلال کیا ہے تو کہہ سکتا ہوں مگر میں حد ظاہری سے بھی تجاوز نہیں کرتا میں صاف کہتا ہوں کہ فی ذلك لآیات سے نکاح کے اندر جن دلائل کا وجود بتایا گیا ہے یہ مضمون اس میں صراحتہ داخل نہیں بلکہ میں نے اس کو صرف علم اعتبار کے طور پر بیان کیا ہے۔

ختمه اور دعا

اب دعا کیجئے کہ اللہ تعالیٰ ہم کو فہم سليم اور توفیق عمل عطا فرمائیں^(۱)

وصلى اللہ على خير خلقه سيدنا و مولانا محمد وعلى الله

واصحابه اجمعين واخر دعوانا ان الحمد لله رب العالمين

(۱) اللہ تعالیٰ ہم کو بھی اس دعا کا مصدق بناوے آمین